

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 192 (5664) 11 oktyabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

İnkişaf etmiş kənd təsərrüfatı iqtisadi sabitliyin başlıca şərtidir



Səh 2

İlham Əliyev: "Kənd təsərrüfatı sahəsində aparılan islahatlar daha böyük nəticələrə çatmağa imkan verəcək"

Daha güclü dövlətçiliyə doğru



3

Görkəmli şərqşünas-alim Aida İmanquliyevanın xatirəsi anılıb



3

Siyavuş Novruzov: "Prezidentin nitqi qarşıya qoyulan böyük bir proqramdır"



4

"Prezidentin daxili siyasətinin mərkəzində Azərbaycan vətəndaşına qayğı dayanır"



7

"Söz və mətbuat azadlığı demokratik inkişafın əsası kimi: Azərbaycan təcrübəsi"



7

"Əldə edilən hər bir uğur Prezident İlham Əliyevin məqsədyönlü siyasətinin bariz göstəricisidir"



6

10

Almaniya Bundestaqının qəti mövqeyi realığı əks etdirir



12

"Başından böyük qələt eləmişən, Oqtay Gülahyev!"



16

"Everton" Cenk Tosunla yolları ayıra bilər



11 oktyabr 2018-ci il

İnkişaf etmiş kənd təsərrüfatı iqtisadi sabitliyin başlıca şərtidir

İlham Əliyev: "Kənd təsərrüfatı sahəsində aparılan islahatlar daha böyük nəticələrə çatmağa imkan verəcək"

Azərbaycanın sürətli sosial-iqtisadi inkişafı onun hər bir vətəndaşının həyatında özünü göstərməkdə, insanların rifah halının günü-gündən yaxşılaşmasına təkan verməkdədir. Prezident İlham Əliyevin Sədrliyi ilə Nazirlər Kabinetinin 2018-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunan iclasında çıxışı olmuşdur. Dövlət başçısı öz çıxışında 2018-ci ilin ölkəmiz üçün uğurlu il olduğunu söyləyib: "2018-ci il ölkəmiz üçün uğurlu il olmuşdur. İlin əvvəlindən qarşıma qoyduğumuz bütün vəzifələr uğurla və vaxtında icra edilir. Azərbaycan 2018-ci ildə də öz dinamik inkişafını təmin etmişdir və ölkəmiz əmin-amanlıq, sabitlik və təhlükəsizlik şəraitində yaşamışdır".

Düşünülmüş siyasətin uğurlu nəticələri

Dövlət başçısı sözügedən müşavirədə bu uğurların əldə olunması üçün siyasi sabitlik və dövlət siyasətinin xalq tərəfindən dəstəklənməsinin dayandığını vurğulayıb: "Bugünkü dünyada vəziyyəti nəzərə alsaq, deməli ki, bu gün sabitlik, təhlükəsizlik hər bir ölkə üçün əsas amillərdən biridir. Azərbaycanda isə təhlükəsizlik, əmin-amanlıq, sabitlik qorunur və möhkəmlənir. Sabitliyin, uğurlu inkişafımızın təməlinə bizim düşünülmüş siyasətimiz dayanır, eyni zamanda, xalq tərəfindən bizim siyasətimizə göstərilən dəstək dayanır. Dünyada və xüsusilə, yaşadığımız bölgədə vəziyyət gərgin olaraq qalır, yeni qarşıdurma və münaqişə ocaqları yaranır. Əvvəlki illərdə yaranmış gərgin vəziyyət, əfsuslar olsun ki, aradan qaldırılmaz. Belə olan vəziyyətdə biz, əlbəttə ki, özümüzü mümkün olan xarici risklərdən daha ciddi qorumalıyıq və qoruyuruq. Bir daha qeyd etmək istəyirəm, Azərbaycanda daxili risklər mənbəyi yoxdur və biz öz siyasətimizlə, görülən işlərlə özümüzü mümkün olan təhlükələrdən qoruyuruq və qoruyacağıq. Azərbaycan xalqının rahat həyatını təmin edirik və edəcəyik".

"Kənd təsərrüfatının inkişafı daim diqqət mərkəzindədir"

Məlum olduğu kimi, etibarlı ərzaq təminatı hər bir ölkənin iqtisadi sabitliyinin və sosial dayanıqlılığının başlıca şərtidir. Bu baxımdan, Prezident İlham Əliyev keçirilən müşavirədə də bildirdi ki, kənd təsərrüfatının inkişafı daim diqqət mərkəzindədir: "Mən giriş sözümdə qeyd etdim ki, kənd təsərrüfatının inkişafı daim diqqət mərkəzindədir. 4,3 faiz artım müsbət haldır. Amma əminəm ki, kənd təsərrüfatı sahəsində aparılan islahatlar daha böyük nəticələrə çatmağa imkan verəcəkdir. Doqquz ayda 5700 kənd təsərrüfatı texnikası alınmışdır. Texnika ilə təminat böyük dərəcədə yaxşılaşıb". Dövlət başçısı Kənd Təsərrüfatı Nazirliyi indi çox ciddi islahatların aparıldığını da vurğulayıb: "Kənd Təsərrüfatı Nazirliyi indi çox ciddi islahatlar aparır. Mənə məruzə edildi,



mən bu islahatları dəstəklədim. Hesab edirəm ki, bu islahatlar nəticəsində kənd təsərrüfatının uzunmüddətli, dayanıqlı inkişafı təmin ediləcək, düşünülmüş, sistemli qayda-da, torpaqların münbitliyini nəzərə alaraq, əkin sahələrinin səmərəliliyini təmin edərək və ilk növbədə, məhsuldarlığı artıraraq, biz mövcud olan torpaq fondumuzdan istifadə edərək, istehsalı böyük dərəcədə artırabilirik. Eyni zamanda, kənd təsərrüfatının ekstensiv inkişafı da nəzərdə tutulmalıdır. Biz bir çox meliorasiya layihələrimizi icra etmişik və icra edəcəyik. 192 min hektar sahədə 45 aqroparkın yaradılması nəzərdə tutulur. Onların 4-ü mənim iştirakımla açılıb. Verilən məlumata görə, ilin sonuna qədər açılan aqroparkların sayı 13-ə çatacaqdır".

Prezident İlham Əliyev qeyd edib ki, iri fermer təsərrüfatlarında və taxılçılıqda nəticələr çox yaxşıdır: "Təqribən hektardan orta hesabla 50 sentner məhsul götürülür. İri fermer təsərrüfatlarında tətbiq olunan texnoloji prosesi də biz bütün təsərrüfatlara yaymalıyıq. Belə olan halda, biz mövcud əkin sahəsindən daha çox məhsul yığa bilərik. Bu il taxılçılıqda artım olub, 3 milyon ton taxıl tədarük edilmişdir. Buğda yığımında məhsuldarlıq 30 sentnerə çatıb. Pis nəticə deyil. Amma hesab edirəm ki, daha da artmalıdır və artacaq".

Ölkə başçısı pambıqçılıq sahəsinin daha səmərəli şəkildə inkişaf etdirilməsini də qeyd edib: "Pambıqçılıqda gələn ilin proqramı ilə bağlı məruzə edildi. Biz pambıqçılığı daha səmərəli şəkildə inkişaf etdirməliyik. Məhsuldarlıq artmalıdır. Keçən ilin məhsuldarlığı bizi heç cür qane edə bilməzdi. Bunun bir çox səbəbləri vardır və göstəriş verilməlidir, səbəblər araşdırılmalı ki, biz pambıqçılığı məhsuldarlıq hesabına inkişaf etdirək. Eyni zamanda, əgər biz statistikaya baxsaq, görərik ki, 2016-cı ildə Azərbaycanda 90 min ton pambıq tədarük edilmişdir, - 2015-ci ili, mən demirəm, o illərdə, ümumiyyətlə, məhsuldarlıq çox aşağı idi, - keçən il 207 min ton, yeni 2 dəfədən çox".

Prezident İlham Əliyev onu da əlavə edib ki, bu il təqribən 250-260 min ton pam-

bığın tədarüku nəzərdə tutulur: "Yeni artım dinamikası çox müsbətdir: "Onu da qeyd etməliyəm ki, hazırda ölkəmizdə pambıqçılıqda 190 mindən çox insan işləyir. Bax, biz pambıqçılığı inkişaf etdirməyə başlayandan sonra bu insanlar işlə təmin olundular. Biz pambığın alış qiymətini bir neçə dəfə artırmışıq. Bu yaxınlarda, son dəfə artırdıq ki, pambıqçılıqla məşğul olanlar daha çox pul qazansınlar. Bu gün 190 min insanın işi var".

"Bizim əsas vəzifəmiz kölgə iqtisadiyyatının aradan qaldırılmasıdır"

Müşavirədə dövlət başçısı sahibkarlara xəbərdarlıq edib: "Bəzi sahibkarlar bəzi dövlət məmurlarına arxalanırlar, o dövr artıq keçib. Bu barədə nazir məlumat verdi. Mən qeyd etməliyəm ki, bizim əsas vəzifəmiz kölgə iqtisadiyyatının aradan qaldırılmasıdır. Düzdür, heç bir ölkədə buna 100 faiz nail olunmayıb, hər bir ölkədə kölgə iqtisadiyyatı var, amma bunun dərəcəsi var. Azərbaycanda kölgə iqtisadiyyatının kəskin şəkildə azalması üçün çox ciddi addımlar atılır. Vergidən yayınma halları əvvəlki illərdə kütləvi xarakter daşıyırdı. Bu, əlbəttə, imkan vermirdi ki, biz öz potensialımızı tam gücü ilə işə salaşaq. Bu gün bu hallara son qoyulur. Bütün dövlət orqanları vergi orqanlarına kömək göstərməlidirlər. Müvafiq göstərişlər verilir".

Ölkə başçısı onu da vurğulayıb ki, vergidən yayınmaya son qoyulmalıdır: "Bu, həm iri, həm kiçik sahibkarlara aiddir. Sahibkarlar da bilməlidirlər ki, əgər onlar sahibkarlar kimi öz fəaliyyətini davam etdirmək istəyirlərsə, vergiləri tam ödəməlidirlər. Heç kime heç bir güzəşt edilmir və edilməyəcək. Biliyəm ki, bəzi sahibkarlar bəzi dövlət məmurlarına arxalanırlar, o dövr artıq keçibdir. Heç kime arxalanmasınlar. Əgər hansısa bir dövlət məmuru sahibkarlara xüsusi şərait yaratmaq üçün qanunsuz əməllər edəcəksə, çox ciddi şəkildə cəzalandırılacaq. Bütün müvafiq qurumlara göstəriş verildi, ilk növbədə,

Rəsmi xronika

Prezident İlham Əliyev Şəki "ASAN Həyat" kompleksinin layihələndirilməsi və tikintisi haqqında Sərəncam imzalayıb.

* * *

Prezident İlham Əliyev Sabir Rzayevə Azərbaycan Respublikası Prezidentinin fərdi təqaüdünün verilməsi haqqında Sərəncam imzalayıb. Sərəncamda qeyd edilir ki, Azərbaycanda demir yolu nəqliyyatının inkişafında xidmətlərinə görə Sabir Fərzi oğlu Rzayevə Azərbaycan Respublikası Prezidentinin fərdi təqaüdü verilsin. Nazirlər Kabineti Sərəncamdan irəli gələn məsələləri həll edəcək.

* * *

Prezident İlham Əliyev Azərbaycan demir yolu nəqliyyatı işçilərinə fəxri adlar verilməsi haqqında Sərəncam imzalayıb.

bədə, Vergilər Nazirliyinə. Bu nazirlik heç nəyə baxmadan, dövlət maraqlarını rəhbər tutaraq, öz siyasətini aparmalıdır. Bütün dövlət qurumları, o cümlədən, sahibkarlar bu sahədə öz dəstəyini verməlidirlər. Dəstək verməyən isə cəzalandırılacaq".

Beləliklə, ölkə Prezidentinin müşavirədə irəli sürdüyü düşünülmüş siyasəti, bir daha sübut edir ki, Azərbaycan iqtisadiyyatı inkişaf edir və inkişaf edəcək. Xüsusilə də, Azərbaycan iqtisadiyyatının prioritet sahələrindən biri olan kənd təsərrüfatının inkişaf etdirilməsinə dövlət tərəfindən göstərilən diqqət və qayğı isə, onu deməyə əsas verir ki, Azərbaycan yaxın illərdə, özünü vacib ərzaq məhsulları ilə təmin etməklə yanaşı, həm də bu sahədə regionun əsas ixracatçı ölkəsinə çevriləcəkdir.

RƏFİQƏ KAMALQIZI

Daha güclü dövlətçiliyə doğru

Oktyabrın 11-i Ulu Öndər Heydər Əliyevin ikinci dəfə Prezident seçildiyi gündür



Ümummilli Liderimiz Heydər Əliyev 1998-ci il oktyabrın 11-də keçirilən seçkilərdə yenidən Azərbaycanın Prezidenti seçildi. Əgər 1993-cü il seçkiləri Azərbaycan dövlətçiliyinin ciddi sınaq mərhələsi idisə, 1998-ci il seçkiləri artıq formalaşan dövlətimizin imtahanı sayılır. Bu seçimi əsaslandırmaq üçün xalqın yüzlərlə, minlərlə argumenti, məntiqə əsaslanan dəlilsübutu var idi. Ulu Öndərin özü də əmin idi ki, xalq yəni haqq, ədalət, ölkədə sabitliyin qorunmasına, tərəqqiyə səs verəcəkdir. Belə düşünmək üçün Ulu Öndərin haqqı var idi. Çünki 1993-sü ildən 1998-ci ilə kimi, son 5 ildə "xalq-Heydər, Heydər-xalq" ifadəsi prezident və xalq birliyinin möhtəşəm formuluna çevrildi. Məhz həmin illərdə Ulu Öndər ölkəmizin inkişaf strategiyasını müəyyən etdi, inkişafın Azərbaycan modelini yaratdı.

Ulu Öndər Heydər Əliyev Azərbaycanın çətin və mürəkkəb dövründə xalqın istəyi ilə yenidən ölkə rəhbərliyinə qayıtdı və hakimiyyətin düzgün strategiyasını müəyyənləşdirdi. Ulu Öndər Heydər Əliyev rəhbərlik etdiyi dövr ərzində daim tərəqqisi üçün çalışdığı, zəngin mədəniyyəti, böyük tarixi keçmişi ilə həmişə qürur duyduğu və gələcək nəsillərin taleyi üçün düşündüyü doğma yurdu Azərbaycanı bir dövlət kimi zamanın ağır və sərt sınaqlarından çıxardı. Ən başlıcası ölkədə daxili sabitlik yarandı. Nəticədə, Dahi Öndər Heydər Əliyevin birinci prezidentliyi dövründə Azərbaycana on milyardlarla dollar gətirəcək "Əsrin müqaviləsi" imzalandı, bütün beynəlxalq təşkilatlara inteqrasiyamız təmin edilmiş, dünyanın aparıcı dövlətləri ilə münasibətlərimiz isə, tərəfdaşlıq və strateji müttəfiqlik səviyyəsinə çatdırıldı.

Həyatının mənasını xalqına və dövlətinə xidmətdə görən Böyük Şəxsiyyət

Həyatının mənasını xalqına və dövlətinə xidmətdə görən Ulu Öndərin müstəqil gənc respublikamıza rəhbərlik etdiyi dövrdə gördüyü əvəzsiz işlər Azərbaycanı çox qısa

müddətdə beynəlxalq arenada böyük nüfuz və söz sahibinə malik bir ölkəyə çevirdi. O vaxt ölkəmiz dövlət müstəqilliyini yenidən bərpa etmişdi, Azərbaycan Ermənistanla müharibə şəraitində idi. Bu riski doğuran amillər böyük dövlətləri və şirkətləri Azərbaycana sərmayə yatırmaqda ehtiyatla davranmağa vadar edirdi. Ulu Öndərin beynəlxalq arenadakı şəxsi nüfuzu tərəddüdlərə son qoydu: 1994-cü il sentyabrın 20-də Azərbaycanın ən yeni tarixində dönüş nöqtəsi olan neft müqavilələri imzalandı. Sonradan "Əsrin müqaviləsi" adlandırılan bu Saziş ölkəmizin gələcək inkişafına və təhlükəsizliyinə etibarlı zəmin yaratdı, dünya xəritəsindəki mövqeyini möhkəmləndirdi. Azərbaycan artıq bütün dünyada neft ölkəsi ola-

raq tanınmağa başladı.

Sənayenin inkişafı ilə yanaşı, Ümummilli Lider respublikada kənd təsərrüfatının inkişaf etdirilməsinə də xüsusi diqqət yetirirdi. Məhz bu diqqətin nəticəsində respublikada 40-dan çox hüquqi-normativ sənəd qəbul edildi və onların əsasında aparılan islahatların yekunu olaraq, 872 min kəndli ailəsinə 1372, 8 min hektar torpaq sahəsi, 63 mindən artıq maşın və traktor, 4 min qaramal tövləsi, 2300 qoyun yatağı, 450 min baş qaramal, 1 milyon 900 başdan artıq davar verildi, ölkədə 2600-dən çox kəndli-fermer təsərrüfatı yarandı.

Dahi Öndər Heydər Əliyev yaxşı bilirdi ki, güclü və nizam-intizamlı ordu yaratmadan Ermənistanın torpaqlarımıza təcavüzü-

nün qarşısını almaq mümkün olmayacaq. Oudur ki, hakimiyyətə qayıdırdıqdan dərhal sonra bu məsələyə əsas prioritet kimi yanaşmağa, böyük diqqət ayırmağa başladı. Ulu Öndər Heydər Əliyev 1993-cü il oktyabrın 10-da andiçmə mərasimindəki çıxışında bu barədə danışaraq deyirdi: "Azərbaycan Respublikası bir müstəqil dövlət kimi özünü müdafiə etməyə qadir orduya malik olmalıdır. Təəssüf ki, müstəqillik əldə ediləndən sonra keçən dövrdə bu sahədə az iş görüldü. Lazım gələrsə, sülh yolunda addımlarımız nəticə verməyə, Azərbaycanın ərazi bütövlüyünü təmin etmək üçün, respublikanı müdafiə etmək üçün qüdrətli bir ordunun yaradılması bizim əsas vəzifəmizdir".

Ulu Öndər Heydər Əliyev nitqində qətiyyətlə bəyan etdi ki, şəhidlərimizin qanı yerdə qalmayacaq. Azərbaycan xalqı öz qamətini düzəldəcək, ayağa qalxacaq, gücünü birləşdirəcək, müasir ordusunu yaradacaq və müstəqil dövlətini, öz ərazisini bundan sonra göz bəbəyi kimi qoruyacaq.

Ümummilli Liderin qarşıya qoyduğu ümdə vəzifələrdən biri də milli dövlət quruculuğunu həyata keçirmək idi və bu məsələ də, qısa zaman kəsiyində, həllini tapdı. Azərbaycan xaosdan, anarxiyadan, hərc-mərclikdən, özbaşınalıqdan, parçalanma təhlükəsindən qurtuldu, sabitliyə və əmin-amanlığa qovuşdu. Ölkəmizdə demokratik-hüquqi və dünyəvi dövlət quruldu. Bu gün öz tarixi və milli ənənələrindən bəhrələnən, dünya demokratiyası təcrübəsinə, ümumbəşəri dəyərlərə əsaslanan Azərbaycan dövləti tam təşəkkül tapıb və uğurla fəaliyyət göstərir. Ən əsası isə xalq və dövlət arasında sarsılmaz birlik mövcuddur.

Ulu Öndər Heydər Əliyev zamanın çağırışına cavab verən, zamanı qabaqlayan dahi şəxsiyyət idi. Onun fəaliyyəti sabaha ünvanlanan fəaliyyət idi. Ümummilli Lider Heydər Əliyev Azərbaycan xalqının yaddaşında qurucu və xilaskar dövlət xadimi, Ümummilli Lider və xalq məhəbbətini qazanan Ulu Öndər kimi qalıb və nə qədər ki, xalqımız var, nə qədər ki, Azərbaycan var Ulu Öndər Heydər Əliyev də var olacaqdır.

RƏFİQƏ HÜSEYNOVA

Görkəmli şərqşünas-alim Aida İmanquliyevanın xatirəsi anılıb

Dünən AMEA-nın akademik Ziya Bünyadov adına Şərqşünaslıq İnstitutunun kollektivi görkəmli şərqşünas, filologiya elmləri doktoru, professor Aida İmanquliyevanın anadan olmasının 79-cu ildönümündə ikinci Fəxri Xiyabanda alimin məzarını ziyarət edib. İnstitut əməkdaşları Aida xanımın xatirəsini ehtiramla anaraq, məzarı önünə əklil qoyublar.

Şərqşünaslıq İnstitutunun direktoru, akademik Gövhər Baxşəliyeva çıxış edərək, böyük alimin keçdiyi həyat yolundan danışdı, Aida xanımın dünya şərqşünaslığı elminə böyük töhfələr verdiyini və Azərbaycan qadınına örnək bir ömür yaşadığını bildirdi. G.Baxşəliyeva görkəmli alimin fundamental tədqiqatları ilə təkcə Azərbaycan şərqşünaslığını deyil, dünya şərqşünaslığını da zənginləşdirdiyini qeyd edib. Bildirib ki, professor A.İmanquliyevanın çoxsaylı elmi araşdırmalarının əsas tədqiqat obyektini ərəb mədəniyyəti olub və o, Şərq-Qərb qarşılıqlı ədəbi əlaqə və təsirini sistemli şəkildə araşdıran ilk azərbaycanlı alim idi. Şərq və Qərb mədəniyyətlərinin qarşılıqlı təsir və əlaqələrini öyrənərkən, alim hər iki ədəbiyyatın ümumbəşəri dəyərlərini əsas götürüb, mədəni tərəqqini şərtləndirən amillərə istinad edib.

Görkəmli alimin elmi və təşkilati fəaliyyətindən danışan G.Baxşəliyeva onun öz zəhməti, istedadı, zəkası və qabiliyyəti sayəsində kiçik elmi işçidən Azərbaycan Elmlər Akademiyası Şərqşünaslıq İnstitutunun direktoru vəzifəsinədək yüksəldiyini qeyd edib. G.Baxşəliyeva A.İmanquliyevanın Şərqşünaslıq İnstitutuna rəhbərlik etdiyi dövrdə bacarıqlı bir təşkilatçı kimi özünü göstərdiyini, aparılan elmi-tədqiqat işlərinin miqyasının genişləndirilməsi, nəzəri səviyyəsinin yüksəldilməsi, beynəlxalq əlaqələrin genişləndirilməsi sahəsində gördüyü işləri diqqətə çatdırıb.



O, professor A.İmanquliyevanın elmi-təşkilati fəaliyyətində yüksək ixtisaslı ərəbşünas kadrların hazırlanmasını daim diqqət mərkəzində saxladığını, alimin rəhbərliyi ilə, qısa müddətdə, bir çox namizədlik dissertasiyalarının müdafiə edildiyini xatırladı.

Bu gün də Aida İmanquliyevanın əsərlərinin oxunduğunu, təhlil və tədqiq edildiyini, tərcümə olunduğunu deyən G.Baxşəliyeva alimin misilsiz xidmətlərini heç vaxt unudulmayacağını və onun əziz xatirəsinin xalqımızın qəlbində daim yaşayacağını bildirdi. Şərqşünaslıq İnstitutunun ərəb ölkələri tarixi və iqtisadiyyatı şöbəsinin müdiri Fərdə Əsədov Aida İmanquliyevanın müasir ərəb ədəbiyyatının tədqiqində yeni səhifə açdığını və elmi məktəbin əsasını qoyduğunu söyləyib.

NƏZAKƏT

11 oktyabr 2018-ci il

Siyavuş Novruzov: “Prezidentin nitqi qarşıya qoyulan böyük bir proqramdır”

- Siyavuş müəllim, 1992-ci il oktyabrın 16-da Azərbaycanın bir qrup ziyalı Naxçıvan MR Ali Məclisinin sədri Heydər Əliyevə müraciət edib, Yeni Azərbaycan Partiyasının yaradılması ideyasına münasibət bildirməyi və bu partiya rəhbərlik etməyi xahiş etdi. Siz həmin hadisələrini necə xatırlayırırsınız?

Ümumiyyətlə, o dövr çox çətin bir dövr idi. Yeni Sovet İttifaqı dağılmışdı, bir quruluşdan başqa bir quruluşa keçid idi, ictimai-siyasi münasibətlər tamamilə dəyişmişdi və iqtisadi münasibətlər yeni sferaya keçmişdi. Lakin bununla yanaşı müstəqillik əldə edən ölkələr içərisində ən acınacaqlı müstəqillik Azərbaycanı nəsib olmuşdu. Bununla əlaqədar iki səbəb var idi, biri torpaqlarımızın ermənilər tərəfindən işğal olunması, müharibənin başlaması, o cümlədən Azərbaycanın Ermənistanla sərhəd rayonlarında ermənilərin ərazilərimizə hücumları, ikinci məsələ isə ölkədə rəhbərliyin yerində olmaması idi. İstər müstəqillik əldə olunan ilk dövrdə Azərbaycana rəhbərlik edənlərin, istərsə də sonrakı dövrdəki rəhbərliyin sərişsiz siyasəti nəticəsində Azərbaycan çox çətin bir vəziyyətə düşmüşdü. Bu baxımdan da insanlar fikirləşirdilər ki, bu vəziyyətdən bizi ancaq Ümummilli Lider Heydər Əliyev xilas edə bilər. Nəticədə bir çox ziyalılar Ulu Öndərə müraciət etdilər.

1992-ci ilin aprel-may aylarında “yaş senzi” ilə bağlı mitinqlər keçirildi. Heydər Əliyevin prezidentliyə namizədliyini 300-dən artıq müəssisə, təşkilat irəli sürmüşdü. Təzyiqlərə, təqiblərə baxmayaraq Azərbaycan müxtəlif bölgələrindən, yerlərdən insanlar bu namizədliyi irəli sürməkdən çəkinmirdilər. Bu vəziyyəti gören həmin dövrdəki iqtidar 121-ci maddənin 2-ci bəndini tətbiq etdi. Həmin maddədə bildirilirdi ki, 65 yaşından yuxarı şəxslər prezident seçilə bilməzlər. Beləcə, Heydər Əliyevi sevən, onu Azərbaycanın xilaskarı hesab edən insanlar “yaş senzi” ilə bağlı Ali Sovetin qarşısında 21 gün mitinq keçirdilər. Həmin mitinqdə tələb edilirdi ki, anti-demokratik maddə çıxarılsın və Ümummilli Liderin namizədliyi qeydə alınсын. O dövrdə biz sənədləri Mərkəzi Seçki Komissiyasına təqdim etdik. Mən özüm də həmin prosesdə iştirak edirdim. Lakin Mərkəzi Seçki Komissiyası parlamentin qəbul etdiyi Konstitusiyaya düzəlişi əsas götürərək Ulu Öndərin namizədliyini qeydə almadı. Belə olan halda oradakı insanlar, ziyalılar düşündülər ki, bu mübarizə burada bitməməlidir. Çünki bu cür idarəçilik Azərbaycana tam uçuruma aparır və Azərbaycanı ancaq Heydər Əliyev xilas edə bilər. Beləcə, Ümummilli Lider Heydər Əliyevlə bir neçə dəfə görüşlər keçirildi.

Sonra isə məşhur “91-lərin” Ulu Öndərə müraciəti oldu. Xalqın böyük əksəriyyətinin istəyini ifadə edən 91 ziyalının Ulu Öndər Heydər Əliyevə ünvanladığıları “Azərbaycan Sizin sözlünüzü və qəti qərarınızı gözləyir” adlı müraciətində də həmin dövrün acınacaqlı mənzərəsi öz əksini tapırdı. Buna cavab olaraq da Ümummilli Lider “91-lərin” müraciətinə fikirlərini bildirdi və Azərbaycanın düşüdüğü vəziyyəti geniş şərh etdi. Həmin çıxış “Səs” qəzetində dərc edildi. Heydər Əliyev müraciətə cavabında “Əgər belə partiya yaradılmışsa, onun fəaliyyətində fəal iştirak etməyə ha-



Yeni Azərbaycan Partiyası (YAP) İcra katibinin müavini, Milli Məclisin Komitə sədri Siyavuş Novruzovun SİA-ya müsahibəsi:

zıram” söyləməklə Azərbaycanın düşüdüğü ağır vəziyyətə biganə qalmadığını, hər zaman xalqla bir olduğunu təsdiqlədi. O Azərbaycan xalqının taleyində, Azərbaycan dövlətçiliyinin taleyində bir dönüş nöqtəsi oldu. Beləcə noyabrın 21-də Yeni Azərbaycan Partiyası (YAP) yaradıldı. YAP-ın tarixi Azərbaycan müstəqillik tarixi ilə demək olar ki, yaşıdır. YAP yaradıldıqdan, Ümummilli Lider bu Partiyaya Sədr seçildikdən sonra insanlarda gələcəyə ümid artdı və nəticə etibarilə cəmi 8-9 aydan sonra YAP iqtidara gəldi”.

- Azərbaycan Respublikası Ali Sovetinin 1991-ci il oktyabrın 18-də keçirilmiş tarixi sessiyasında “Azərbaycan Respublikasının dövlət müstəqilliyi haqqında” Konstitusiyaya aktı qəbul edilib. Bu tarix hər il “Dövlət müstəqilliyi günü” kimi qeyd edilir. Bu önəmli tarix haqqında nə deyərdiniz?

Müstəqilliyin bərpası vacib şərtlərdən biridir. Əgər ölkəmiz 1918-ci ildən bu günə qədər müstəqil olsa idi, Azərbaycanın nailiyyətləri, uğurları daha çox ola bilərdi. Hətta mən deyərdim Azərbaycan Avropa ölkələri ilə də müqayisə olunmazdı. Lakin bu illər ərzində istər kənd təsərrüfatında, sənayedə, istərsə də neft məhsullarında və s. bütün sənətləri başqa-başqa ümumtifaq qurumları tərəfindən mənimsənildirdi. O zamanlar qeyd olunurdu ki, iki ölkə özünü müstəqil yaşada bilər. Bu ölkələrdən biri Azərbaycan idi. Azərbaycanın hesabına isə digər ölkələr datasiya alırdılar və bizdən də yaxşı yaşayırdılar. Bizim qazancımız, sərvətlərimiz onların hesabına keçirdi. Hətta Böyük Vətən Müharibəsi illərində qələbə əldə olunmasında Azərbaycan neftinin çox böyük rolu olub. Lakin bunun nəticəsi olaraq Bakıya qəhrəman şəhər adı verilməyib. Təbii ki, o zamanlar da qısqançlıq var idi və ikili standartlar mövcud idi. Azərbaycandan olan Sovet İttifaqı qəhrəmanlarının sayı digərlərindən daha az oldu. Çünki böyük erməni lobbisi o vaxt da SSRİ-nin Mərkəzi Komitəsində Mikoyanın və digərlərinin rəhbərliyi altında fəaliyyət göstərirdi. Əgər bu hadisələr olmasa idi, Azərbaycan görün nə qədər inkişaf etmiş bir dövlət olardı. Müstəqilliyin bərpasının özü də çox ciddi bir məsələdir.

Bildiyiniz kimi, dünyada 3 mindən artıq xalq var. Amma onların cəmi 200-nün dövləti var. Azərbaycan da o 200 dövlətin bi-

rincilərindəndir. Ölkəmiz 50-liyə düşən dövlətlər sırasındadır. Azərbaycan həm özünün iqtisadi inkişafı, ictimai-siyasi sabitliyi, beynəlxalq əlaqələri ilə, həm də özünün mədəniyyəti, tarixi ilə öndə gedən ölkələrdən biridir. Baxmayaraq ki, müstəqilliyin bərpası bizdə çox acınacaqlı oldu, amma Ümummilli Lider Heydər Əliyevin hakimiyyətə gəlişindən sonra bu müstəqillik inkişaf etdi. Artıq bu müstəqilliyin bəhrəsini Azərbaycan xalqı görür.

- Azərbaycan Respublikasının Prezidenti İlham Əliyev oktyabrın 9-da Nazirlər Kabinetinin

məlidir ki, Azərbaycanın ərazisi danışıqların predmeti ola bilməz. Yeni burada məsələ sırf Azərbaycanın ərazi bütövlüyü çərçivəsində bu münaqişənin sülh yolu ilə, beynəlxalq hüquq normalarına uyğun şəkildə həllindən gedir.

- Ölkə başçısı həmçinin çıxışında dedi ki, “Korupsiya, rüşvət xorluğa qarşı ciddi mübarizə aparılır və aparılacaqdır”. Bu haqda fikirlərinizi almaq istərdik.

Biz şahidi olurduq ki, müxtəlif tikinti, şəhərsalma sahəsində bir mənzilin bir neçə vətəndaşa satılması prosesi mövcuddur. Burada vətəndaş bir növ aldadılırdı. Bütün görülən işlərin əsas məğzində vətəndaşın rahatlığı dayanır. Hər bir şey vətəndaş üçün olunur. O cümlədən tikinti, abadlıq işlərində olan yeyintilər, vergidən yayınma halları ilə bağlı cənab Prezident qeyd etdi ki, vergidən yayınmaya son qoyulmalıdır: “Bu, həm iri, həm kiçik sahibkarlara aiddir. Sahibkarlar da bilməlidirlər ki, əgər onlar sahibkar kimi öz fəaliyyətini davam etdirmək istəyirlərsə, vergiləri tam ödəməlidirlər. Heç kime heç bir güzəşt edilmir və edilməyəcək”.

Əgər məmur sahibkarı müdafiə edirsə, o zaman qarşılıqlı rəqabət prinsipi pozulur. Təbii ki, bu rəqabət prinsipi pozulduğu təqdirdə də inkişaf ola bilmir. Bu bir növ inkişafa maneçilik törədir. Çünki biri güzəştəşiz şəkildə müəyyən vəziyyətdən istifadə edir, digəri isə qanuni yolla öz fəaliyyətini göstərdikdə ciddi şəkildə fərq yaranır. Bu fərq yarananda isə qeyri-qanuni yolla qazanc əldə edənlər irəli çıxır, digəri isə tamamilə müflisləşir və nəticədə banklara borclu vəziyyətdə qalır. O baxımdan bu məsələ çox ciddidir, kiçik və orta sahibkarlığın inkişafında bunun xüsusi rolu var. Digəri qaçqın və məcburi köçkünlərə verilən mənzillərlə bağlıdır. Məsələn, eşidirlər ki, haradasa bina tikiləcək və ya söküləcək, dərhal danışıqlara başlayırlar, müəyyən məmurlarla əlaqəyə girərək orada siyahıya düşürlər. Halbuki haqqı çatan insan kənarında qalır. Bu cür hallar ayırı-ayrı sahələrdə də çoxdur. Bununla əlaqədar olaraq da cənab Prezident Baş Prokurorluq yanında Korupsiyaya Qarşı Mübarizə İdarəsinin səlahiyyətlərinin artırılması, Korupsiya Komissiyasının özünün işinin daha da təkmilləşdirilməsi ilə bağlı göstərişlər verdi. Məsələn, ağacların kəsilib yerində bina tikilməsi ekoloji tarazlığın pozulmasına gətirib çıxarır. Təbii ki, ölkə başçısı bunların da aradan qaldırılması məsələsini ciddi şəkildə ortaya qoydu.

- Cənab Prezident bildirdi ki, “2018-ci ildə Azərbaycanın beynəlxalq mövqeləri daha da möhkəmlənib”. Bu, nəyin göstəricisi sayıla bilər?

Prezidentlərin qarşılıqlı səfərləri, Azərbaycanda keçirilən beynəlxalq tədbirlər, Azərbaycanın üzvü olduğu beynəlxalq təşkilatlardakı mövqeyi, o cümlədən ölkəmizin həyata keçirdiyi layihələr (Avropa İttifaqı və digər dövlətlərlə) və bütün beynəlxalq təşkilatların ölkəmizlə həm iqtisadiyönlü, ticariyönlü, həm də siyasiyönlü əlaqələr qurmaq istəyi, ölkəmizdə olan ictimai-siyasi sabitlik və iqtidar-xalq birliyi, bütün bunlar Azərbaycanın inkişafından, tərəqqisindən xəbər verir.

Siyavuş Novruzov: “Prezidentin nitqi qarşıya qoyulan böyük bir proqramdır”

Əvvəli-Səh-4

Ölkəmizin beynəlxalq nüfuzu günü-gündən artır. Hər bir mötəbər məclisdə, təşkilatda və yaxud da hansısa keçiriləcək toplantıda Azərbaycan ev sahibliyi etmək istəyirsə, dərhal qərar ölkəmizin xeyrinə qəbul olunur. Çünki onların hər biri Azərbaycanın ən yüksək səviyyədə təşkilatçılığının şahididirlər. Azərbaycanda idman sahəsində dünya çempionları, beynəlxalq yarışlar, Qran-Pri yarışları keçirilir və s. Eləcə də Azərbaycanda mədəniyyət günlərinin keçirilməsi, musiqi festivallarının keçirilməsi xalqlar arasında olan münasibət-

lərdir. Bu gün artıq Azərbaycanda otellər azlıq təşkil edir. Azərbaycana gələn turistlərin sayına görə artıq vətəndaşlar regionlarda öz mənzillərini otel kimi istifadə edirlər. Təbii ki, bununla da qazanc əldə edirlər. Bu çox təqdirəlayiq haldır və yaxşı bir biznesdir. Bunu daha da genişləndirmək lazımdır. Turistlər o ölkəyə ayaq basırlar ki, orada yaşayış üçün şərait yaxşı olsun, infrastruktur olsun, rahatlıq, sabitlik olsun. Bu baxımdan Azərbaycanın hər tərəfli nüfuzu artır və artmaqda da davam edir.

- Son olaraq bildiyiniz

kimi bir qrup ictimai-siyasi təşkilat tərəfindən “Qarabağ mitinqi” keçirildi və növbəti mitinqin planlaşdırılması nəzərdə tutulub. Sizcə buna ehtiyac varmı?

- Cənab Prezident Nazirlər Kabinetinin iclasında da bildirdi ki, Azərbaycanın ərazi bütövlüyü danışıqların predmeti ola bilməz. Bu hər bir insana bir mesajdır. Azərbaycanın Dağlıq Qarabağla bağlı dövlətinin, Prezidentinin, xalqının mövqeyi bəllidir. Bu çərçivədən sonra hansı danışıqlar

aparıla bilər? İkinci bir tərəfdən cənab Prezident bütün danışıqlarla bağlı ictimaiyyətə həmişə məlumatlar verir. Xalq dövlət başçısına mandat verib ki, Prezident onun adından danışmaq, sənəd imzalamaq, fikir mübadiləsi aparmaq səlahiyyətinə malikdir. Burada mitinq keçirməklə və yaxud da 5-10 adamı yığmaqla nəyə nail olmaq olar? Təbii ki, heç nəyə. Necə ki, vaxtilə “Şuşa getmə, başıma güllə vuracağam”, “bir maşın erməni başı gətirəcəyəm” deyənlər bugünkü mitinqlərdə öndə dayanıblar. Bunlar siyasi oyunbazlıq edirlər. Azərbaycan xalqı bunları görür və məhz

onları bojkot edirlər. O oyunbazlar başa düşsünlər, gedib öz işləri ilə məşğul olsunlar, Dağlıq Qarabağ adı altında öz oyunlarını oynamasınlar. Bir növ ölmüşlər özlərini yenidən diriltmək üçün Qarabağ adından, insanların həssas münasibət bəslədiyi məsələdən istifadə etmək istəyirlər. Eləcə də bir qrup Avropada oturmaq çağırışı edir. Öz təminatını xarici kəşfiyyat idarələri, erməni lobbisi tərəfindən təmin edir. Bu cür düşüncəli insanların orada toplaşib Qarabağ adı çəkməsinin özü hesab edirəm ki, prosesin özünə ziyan getirir.

Ceyhun Rasimoğlu

“Risklərin artdığı bir vaxtda Azərbaycanda sabitlik və inkişaf mövcuddur”

“Oktyabrın 9-da Azərbaycan Respublikasının Prezidenti İlham Əliyevin Sədrliyi ilə Nazirlər Kabinetinin 2018-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunan iclas keçirildi. Cənab Prezident ölkəmizdəki iqtisadi-siyasi inkişafı təhlil edərək bunun əldə olunmasını dünyada baş verən qlobal proseslər kontekstində qiymətləndirdi”. Bunu SİA-ya açıqlamasında “Yeni Azərbaycan” qəzetinin baş redaktoru, millət vəkili Hikmət Babaoğlu deyib.



maraqların uzlaşdırılması və əməkdaşlıq platformasında qarşılıqlı maraqların təmin olunması razılaşmalarına gətirib çıxarmaq lazımdır. Bu kontekstdə cənab Prezident Azərbaycanın qonşu ölkələrlə əlaqələrinə toxunaraq bildirdi ki, 2018-ci ildə Azərbaycanın qonşu ölkələrlə əlaqələri yeni pilləyə qədəm qoyub. Düşünürəm ki, bu aspektdə öne çıxan məsələlərdən biri də Xəzərin hüquqi statusuna dair Konvensiyanın imzalanmasıdır. Bildiyiniz kimi, Azərbaycan 5 Xəzəryanı ölkə ilə qonşudur və dünyada təhlükəsizliyi təhdid edən bu qədər risk ocaqları olduğu zamanda bir də qonşu ölkələrlə anlaşmazlığın olması əlbəttə ki, ciddi narahat edici məsələlərdən biri idi. Uzun illərdir davam edən danışıqların bəhrə verməsi Xəzər ətrafında yeni şərtlər formalaşdırmaqla həm onu sülh dənizinə çevirdi, həm də Xəzərin resurslarından istifadə olunması üçün yeni perspektivlər yaratdı, eybi zamanda Xəzərdə yeni neft-qaz kommunikasiyalarının yaranması üçün də şərtlər formalaşdırdı. Bu, Azərbaycan diplomatiyasının uğuru idi.

Millət vəkili sözlərinə görə, cənab Prezident Azərbaycandakı sabitliyi qlobal proseslər kontekstində qiymətləndirərək qeyd etdi ki, sabitliyin əsasında Azərbaycan hakimiyyətinin həyata keçirdiyi siyasət və onun xalq tərəfindən dəstəklənməsi durur: “Bu öz-özlüyündə həm Azərbaycanın inkişafını, həm də təhlükəsizliyini təmin mühüm edən sosial-siyasi faktordur.

Prezident İlham Əliyev qeyd etdi ki, dünyada təhlükəsizliyi təhdid edən risklər artmaqdadır və köhnə risk ocaqları ləğv edilməmiş yeni belə risk ocaqları yaranır ki, bu kontekstdə münasibətləri sabit saxlamaq və ölkənin inkişafına nail olmaq olduqca çətindir. Doğrudan da hazırkı beynəlxalq münasibətlər sistemində ayrıca götürülmüş bir dövlətin milli aktor kimi özünün təhlükəsizliyini təmin etməsi heç də asan deyil. Çünki Security Community adlandırılan yeni mühafizə olunan cəmiyyətlərdən kənardakı bu cəmiyyətlər əsas etibarilə, Qərbi və şimali Atlantika strateji rayonlarını əhatə edir. Bunlardan kənarda milli aktorların öz təhlükəsizliyini təmin etməsi çox çətin məsələdir. Lakin buna baxmayaraq, Azərbaycan öz təhlükəsizliyini təmin edibdir və inkişafımızın da əsasında duran başlıca faktor budur. Ancaq milli təhlükəsizliyin təmin olunması o qədər də sadə məsələ deyil. Beynəlxalq münasibətlərdə çoxsaylı iştirakçılar var və onların hər birinin öz maraqları var.

Belə olan halda, mütləq toquşan

və toplantısında Azərbaycanın ərazi bütövlüyünü dəstəkləyən bəyanatın qəbul edilməsi Azərbaycanın beynəlxalq münasibətlər sistemində yeri və nüfuzundan xəbər verir. Əlbəttə ki, xarici siyasətin qarşısında duran əsas məsələ Azərbaycanın işğal olunmuş ərazilərinin azad olunmasından ibarətdir. Bu istiqamətdə atılan strateji addımlar sayəsində Azərbaycan ordusunun gücü daim artır, ölkəmizdə hərbi paradlar və hərbi-sənaye məhsullarının sergisini keçirilir. Əslində əsas məqsəd işğalçı ölkəyə gücümüzün nümayiş etdirilməsidir. Çünki güc nümayişi olmasa, sülhə məcburetə də mümkün olmur.

Azərbaycanın hərbi qüdrətinin artması, beynəlxalq təşkilatlarla münasibətlərin daha da genişlənməsi hər şeydən öncə Azərbaycan xalqının sosial rifahı və iqtisadi inkişafının təmin olunmasından keçir. İclasda səsləndirilən rəqəmlər bir daha onu göstərdi ki, ötən 9 ay ərzində valyuta ehtiyatlarımız daha 3 milyard artaraq 45 milyarda çatıbdır. Bu, ciddi göstəricidir. Buna paralel olaraq Azərbaycanda yeni sosial problemlərin həll olunması, qaçqın və köçkünlərin mənzil-məişət şəraitinin yaxşılaşdırılması ilə bağlı tədbirlər keçirilir. Cənab Prezident görüləcək işlərlə bağlı önümüzdəki mərhələdə iqtisadi islahatların daha da dərinləşəcəyini bildirdi və həyata keçirilən bu layihələrin növbəti illərdə Azərbaycanın inkişafı üçün yaxşı perspektivlər yaratdığını qeyd etdi”.

Qabil Hüseyinli: “Prezident haqlı mövqeyini bir daha diqqətə çatdırdı”

“Azərbaycan Respublikasının Prezidenti İlham Əliyev oktyabrın 9-da Nazirlər Kabinetinin 2018-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunan iclasında bildirdi ki, Azərbaycanın ərazi bütövlüyü heç vaxt danışıqların predmeti olmayıb, bu gün də deyil və heç vaxt olmayacaq. Hətta deyirdim bu fikirlər ilk dəfə səsləndirilmir. Prezident daim Azərbaycanın ərazi bütövlüyü məsələsinin müzakirə obyektinə ola bilməyəcəyini və gec-tez bu məsələnin müsbət həllinə nail ola biləcəyini bildirib”. Bunu SİA-ya açıqlamasında politoloq Qabil Hüseyinli deyib.



Politoloqun sözlərinə görə, son zamanlar Paşinyanla təmas nöqtəsində atəşkəs rejiminə əməl edilməsi ilə bağlı razılığa gəlinmə hələ o demək deyil ki, döyüşdə Azərbaycan Ordusu atəşkəs rejiminə daim əməl edəcək və ermənilərin işğal siyasətinə son qoymayacaq: “Azərbaycan Ordusu daim hərbi təlimlər keçirir və torpaqların azad edilməsi üçün səylər göstərir. Cənab Prezident İlham Əliyev dəfələrlə beynəlxalq görüşlərdə, daxili çıxışlarında həmişə birmənalı qaydada deyib ki, Azərbaycan mütləq öz ərazi bütövlüyünə nail olacaq. Hətta bu gün Ermənistan adlanan ərazilərimizin vaxtilə Azərbaycan torpağı olduğunu çəkinmədən irəli sürüb. Ölkəmiz itirilmiş qədim Azərbaycan torpaqları məsələsinə də gündəmə gətirə bilər. Ordu quruculuğu istiqamətində beynəlxalq münasibətlər və xarici siyasətdə ölkə başçısı bu məsələni daima bu işlə məşğul olan orqanların diqqət mərkəzinə çatdırır. Bu ortada ciddi siyasi iradənin mövcud olduğunu göstərir”.

Əliqanlı erməni terrorçusu gəbərdi

Birinci Dağlıq Qarabağ müharibəsi dövründə torpaqlarımızın işğalında, soydaşlarımızın amansız qətlərində əlləri qana bulanmış erməni terrorçusu Araik Xandoyan ölüb. SİA ammtimes.am-a istinadən xəbər verir ki, bu barədə onun digər terrorçu dostu Toros Sefilyan facebook səhifəsində yazıb. Qeyd edək ki, Araik Xandoyan erməni terrorçuları arasında “yalquzaq” ləqəbi ilə tanınır və azərbaycanlılara qarşı xüsusi amansızlığı ilə ad qazanıb. 1971-ci ilin 19 aprelində Verin Sasunik kəndində anadan olmuş Xandoyan 1994-cü ildə əldə edilmiş atəşkəs sazişindən sonra da erməni silahlı qüvvələrinə xidmət edərək, Dağlıq Qarabağda və Ermənistanla təmas xəttlərində müxtəlif tərzi kampaniyalarının iştirakçısı və təşkilatçısı olub. Xandoyan Ermənistanın “Təsis parlamenti”, eləcə də polis alayına hücum etmiş “Sasna srer” silahlı qruplaşmanın üzvü olub. Belə ki, 2015-ci ilin 11 mart tarixində o, Serj Sarkisyan və Qarabağ klanına qarşı çıxaraq, vaxtilə sahibi olduğu “Hərbi xidmətə görə”, “Zoravər Andranik”, “Marşal Baqramyan” medal və təltiflərindən imtina etmişdi.



Rövşən RƏSULOVA

“Söz və mətbuat azadlığı demokratik inkişafın əsası kimi: Azərbaycan təcrübəsi”

Dünən Mətbuat Şurası və Bakı Dövlət Universitetinin Jurnalistika fakültəsinin təşkilatçılığı ilə YAP Siyasi Şurasının üzvü, Azərbaycan Mətbuat Şurasının İdarə Heyətinin üzvü, “İki sahil” qəzetinin baş redaktoru, siyasi elmlər üzrə fəlsəfə doktoru, Bakı Slavyan Universitetinin jurnalistika kafedrasının dosenti Vüqar Rəhimzadənin “Söz və mətbuat azadlığı demokratik inkişafın əsası kimi: Azərbaycan təcrübəsi” dli monoqrafiyanın təqdimatı keçirildi.



məzdi. Cəmi bir neçə adda çıxan qəzetlər var idi ki, onlar da günlərlə senzurdan keçməyi gözləyirdilər. Heç bir jurnalist ölkənin gərgin vaxtlarında cəsarətli yazılarla çıxış etməyə risk etmirdi”.

V.Səfəri V.Rəhimzadənin Ulu Öndər Heydər Əliyev haqqında cəsarətli yazılarla çıxış etdiyini, Azərbaycanın

jurnalistika fakültəsi tələbələrini iştrakı ilə keçirilməsi həm tələbələr, həm də mətbuatımızın gələcəyi üçün xeyirlidir”.

Tədbirdə çıxış edən “Xalq cəbhəsi” qəzetinin baş redaktoru Elçin Mirzəbəyli kitabdakı ən önəmli məqamlardan birinin söz və mətbuat azadlığının mahiyyətinin açılması və bu azadlığın fəlsəfi əsaslarının ortaya qoyulması olduğunu bildirdi: “Ən önəmlisi isə odur ki, mövzu ilə bağlı Avropa fəlsəfi cərəyanlarının mahiyyətini də tədqiq edib oxucuya çatdırır. Bununla paralel olaraq, Azərbaycanda bu istiqamətdə görülən işlərlə bağlı önəmli faktlar ortaya qoyur. Digər önəmli məqam kitabda Avropa İnsan Haqları Məhkəməsinin söz və fikir azadlıqları ilə bağlı qəbul etdiyi qanunların qeyd olunmasıdır. Bu, əslində, böyük zəhmət tələb edən bir işdir və xeyli sayda mənbədən istifadə olunub. Bu baxımdan, hesab edirəm ki, Vüqar Rəhimzadənin bu gün təqdimatı keçirilən monoqrafiyası, xüsusilə, gənclərin mövzu ilə bağlı araşdırmalarına yaxından köməklik göstərəcək bir vəsaitdir”.

Tədbirdə BDU-nun Jurnalistika fakültəsinin müəllimi, filologiya elmləri doktoru Allahverdi Məmmədov, Mətbuat Şurası sədrinin müavini Müşfiq Ələsgərli, BDU-nun Jurnalistika fakültəsinin dekanı Vüqar Zivəroğlu, Mətbuat Şurasının sədr müavini, Beynəlxalq Avrasiya Mətbuat Fondunun rəhbəri Umud Rəhimov, “Bakı Xəbər” qəzetinin baş redaktoru Aydın Quliyev və başqaları çıxış edərək, diqqətə çatdırdılar ki, kitabda xeyli sayda mənbələrdən istifadə edilib. Bu qədər mənbəyə əsaslanan bir monoqrafiyanı qələmə alıb nəşr etdirmək elə də asan başa gəlməyib. Bu nəşr sistemli şəkildə mətbuata öz töhfəsini verəcək.

Sonda çıxış edən Vüqar Rəhimzadə yaradıcılığına verilən dəyərə və xoş sözlərə görə, tədbir iştirakçılarna təşəkkürünü bildirdi.

Zümrüd BAYRAMOVA

Ötən il Azərbaycan ilə Çin arasında ticarət dövriyyəsi 1,3 milyard dollar olub

2017-ci ildə Azərbaycan ilə Çin arasında ticarət dövriyyəsi 1,3 milyard dollar olub. Bununla belə ticarət dövriyyəsinin artırılması üçün böyük imkanlar var. AZƏRTAC xəbər verir ki, bu barədə iqtisadiyyat naziri Şahin Mustafayev deyib. Noyabrın 5-10-da Şanxayda Birinci Beynəlxalq İdxal Sergisi keçiriləcək. Sərgidə iştirak məqsədilə Azərbaycan nümayəndə heyəti Çinə səfər edəcək. Sərgidə Azərbaycan kənd təsərrüfatı və qida sənayesi, xidmət sahəsi üzrə 2 stendle təmsil olunacaq. 300 kvadratmetr sahəni əhatə edəcək pavilyonda Azərbaycanın 30-dan çox şirkətinin məhsul və xidmətlərinin nümayiş olunması nəzərdə tutulur. Səfər çərçivəsində, həmçinin Çin rəsmiləri ilə iqtisadi əməkdaşlığın genişləndirilməsi perspektivləri müzakirə olunacaq.

“Prezidentin daxili siyasətinin mərkəzində Azərbaycan vətəndaşına qayğı dayanır”

“Nazirlər Kabinetinin ötən gün keçirilən iclasında Azərbaycan Prezidentinin çıxışları bir daha göstərdi ki, ölkəmizin iqtisadiyyatı uğurla inkişaf edir, dövlətimizin sosial-iqtisadi strategiyası düzgündür. Dünyada uzun illərdir davam edən maliyyə iqtisadi, hərbi-siyasi böhrana baxmayaraq, Azərbaycan sabitlik adası kimi inkişaf edir”. Bu fikirləri SİA-ya açıqlamasında Milli Məclisin əmək və sosial siyasət komitəsinin sədr müavini, deputat Musa Quliyev deyib. Azərbaycanın iqtisadi uğurlarının düzgün iqtisadi və balanslaşdırılmış beynəlxalq siyasətin nəticəsi olduğunu deyən deputat bildirib ki, Azərbaycanda istər neft, istərsə də qeyri-neft sektoru tarazlı şəkildə uğurla inkişaf edir.



Millət vəkili sözünə görə, artıq bizim ümummilli gəlirlərimizin 70 faizindən çoxunun qeyri-neft sektorundan formalaşması sevindirici haldır: “Cənab prezidentin ötən gün keçirilən müşavirədə çıxışında vurğuladığı kimi bu ilin ən böyük uğurlarından biri “Azerspace 2” telekommunikasiya peykinin kosmosa göndərilməsi və ölkəmizin kosmos dövlətləri klubundan öz yeri və nüfuzunu daha da artırılmasıdır. Bu, həm böyük kommersiya və biznes layihəsi, həm də Azərbaycanın elmi intellektual və dövlətçilik uğurunun bir nümunəsidir. Cənab prezident söylədi ki, Azərbaycanda qeyri-neft sektoru, xüsusilə də kənd təsərrüfatı, turizm informasiya kommunikasiya, nəqliyyat sektoru uğurla inkişaf edir və iqtisadiyyatımıza öz yeni töhfələrini verməkdədir. Bununla yanaşı, cənab prezident söylədi ki, iqtisadiyyatın güclənməsi, əhalinin sosial rifah halının da getdikcə artmasına, əhalinin pul gəlirlərinin inflyasiyaya nisbətən yüksəlməsinə və vətəndaşlarımızın layiqli həyat şəraitinin təmin olunmasına xidmət edir”.

Azərbaycan Prezidentinin çıxışı zamanı ölkəmizdə yeni iş yerlərinin açılması ilə bağlı fikirlərinə toxunan M.Quliyev söyləyib ki, cari ilin 9 ay ərzində 80 mindən çox yeni iş yerləri açılıb ki, onlardan da çoxu daimi və yüksək maaşlı iş yerləridir: “Xüsusilə kənd yerlərində əhalinin məşğulluğunun, ən çox da qadınların məşğulluğunun təmin olunması sahəsində son illərdə aparılan tədbirlər öz müsbət nəticəsini verib. Pambıqçılığın, baramaçılığın, tütüncülüğün, zeytunçülüğün inkişafı, fındıq bağlarının salınması Azərbaycanda həm kəndin gəlirlərinin, əhalinin məşğulluğunun artırılması ilə yanaşı, ölkə iqtisadiyyatına öz töhfələrini verir və müsbət təsirini göstərir”.

Deputat vurğulayıb ki, Prezident çıxışında əhalinin sosial müdafiəsinin gücləndirilməsi istiqamətində bu il bütün layihələr davam etdirilib, gələn il də dövlət büdcəsində sosial yönümlü xərclərin məbləği artırılacaq və sosial yönümlü bütün layihələr həyata keçiriləcək: “Bu bir daha göstərir ki, Azərbaycan Prezidentinin daxili siyasətinin mərkəzində Azərbaycan vətəndaşına qayğı, onların maraqlarının təmin olunması və sosial rifahının yüksəlməsi dayanır”.

Sosial sahədə islahatların uğurla davam etdirildiyini deyən M.Quliyev deyib ki, bu islahatların da ən aparıcı hissəsi əhalinin sosial müdafiəsinin gücləndirilməsi, məşğulluq təminatının yaxşılaşdırılması, əhaliyə göstərilən sosial xidmətlərin keyfiyyətinin yüksəldilməsidir: “Bu məqsədlə sürüdülməçilik, rüşvətçilik, bürokratiya və digər mənfi halların aradan qaldırılması üçün DOST mərkəzlərinin yaradılması artıq innovativ yanaşmadır, yeni texnologiyalarının tətbiqi nəticəsində vətəndaş-məmur kontaktının minimuma endirilməsi və vətəndaş məmnunluğunun yüksəldilməsinə xidmət edən bir layihədir. Bu layihənin həyata keçirilməsi artıq sosial xidmətlər, müdafiə sahəsində “Asan xidmət” modelinin yeni modelinin qurulması deməkdir. DOST mərkəzlərinin yaradılması ilə Azərbaycan vətəndaşının istər məşğulluq, istər reabilitasiya, tibbi bərpa, müavinət və pensiyaların alınması, ünvanlı sosial yardım və digər sosial yardım proqramlarına cəlb olunması məsələsi bir pəncərədən, eyni anda heç bir mənfi hallarla üzleşmədən ən yüksək xidmət mədəniyyəti göstərməklə həyata keçiriləcək. Bu da dövlətin, cənab prezidentin vətəndaşlara olan qayğısının yeni töhfəsi olacaq”.

Nailə Məhərrəmovə

Sahibkarlara dövlət dəstəyi davam edir

Daha böyük uğurlara və daha yüksək nəticələrə ümid etməyə dəyər

Neft ixracatçısı olan Azərbaycanda dövlət büdcəsinin və iqtisadiyyatın neftdən asılılığını minimuma endirmək, məhsul bolluğu yaratmaq, idxal olunan qida məhsullarının xüsusi çəkisini azaltmaq, hətta tədarük olunan məhsulların ixracını daha da artırmaq üçün qeyri-neft sektoruna xüsusi diqqət yetirilir. Bu baxımdan, sənayenin, kənd təsərrüfatının inkişafı diqqət mərkəzindədir. Xüsusilə də, kənd təsərrüfatı məhsullarının istehsalına, tədarükünə olan qayğı, tətbiq olunan güzəştlər, göstərilən köməkliklər və edilən yardımlar bu diqqətin bariz nümunəsidir.


Ölkəmizdə, ələlxüsus, kənd təsərrüfatının inkişafına xüsusi önəm verilir və bu sahənin inkişafı üçün lazımi tədbirlər görülür, sahibkarlar üçün daha əlverişli şərait yaradılır. Kənd təsərrüfatı istehsalçısı olan sahibkarlar üçün xüsusi güzəştlər tətbiq olunur, maddi yardımlar ayrılır və müxtəlif sahələrdə maddi həvəsləndirmə tədbirləri həyata keçirilir. Məqsəd isə, təbii ki, sahibkarlıq subyektlərinin həvəsləndirilməsi, sahibkarlığa marağın gücləndirilməsi, sahibkarların sayının artırılmasına nail olmaqdır.

Vergi və gömrük güzəştləri kimi imtiyazlarla yanaşı, sahibkarlar dövlət vəsaiti hesabına verilən subsidiyalar və güzəştli kreditlərdən faydalanırlar

Hazırda Azərbaycan vətəndaşının sahibkarlıq fəaliyyəti ilə məşğul olması üçün ölkə başçısı, Cənab Prezident İlham Əliyevin rəhbərliyi, hətta xüsusi tapşırıqları ilə yaradılan çox münbit, həm də əlverişli şərait müxtəlif istiqamətlərdə tətbiq olunur. Sahibkarlıq fəaliyyəti ilə məşğul olmaq istəyənlər vergi və gömrük güzəştləri ilə yanaşı, dövlət büdcəsindən ayrılmış yardımlar, maddi köməkliklər hesabına əkinçilik və heyvandarlıq sahələrində xüsusi imtiyazlar əldə edirlər. Məsələn, əkinçilik sahələrinin becərilməsi üçün istehsalçılara mineral gübrələrin, zərərvericilərlə mübarizə məqsədi ilə dərman preparatlarının güzəştli satışı tətbiq olunur. Eyni zamanda, kənd təsərrüfatı məhsulu istehsal edən istehsalçılara, sahibkarlara yanacaq və motor yağlarının alınması üçün dövlət büdcəsi hesabına maddi yardımlar da verilir. Toxumçuluq və tinglik təsərrüfatlarına, şəkər çuğunduru, pambıq, tütün və barama istehsalçılarına dövlət büdcəsinin vəsaitləri hesabına subsidiyalar ayrılır. Taxılçılıq təsərrüfatlarında sahibkarlara hər hektara görə buğda ekini üçün 100 manat, arpa ekini üçün isə 90 manat pul vəsaiti ödənilir.

Sahibkarlara dövlət tərəfindən, eyni zamanda, güzəştli kreditlərdən də istifadə etmək, yararlanmaq imkanları da verilir. Kənd təsərrüfatının inkişafı ilə bağlı layihələrin və proqramların dövlət xidmətinin vəsaitləri hesabına maliyyələşdirilməsi müxtəlif istiqamətlərdə həyata keçirilir. Kənd təsərrüfatı məhsullarının istehsalı və emalı, suvarılan torpaqların meliorasiyasının, onların meliorasiya və irriqasiya avadanlığı ilə təchizatının yaxşılaşdırılması, yeyinti məhsulları sektorunun modernləşdirilməsi və inkişafı, kənd təsərrüfatı texnikasının və

rının istehsalı və emalı sahəsində 30 sayda layihəyə 28 milyon 859 min manat, kənd təsərrüfatı məhsullarının emalı sahəsində 13 layihəyə 3 milyon 20 min manat, kənd təsərrüfatı məhsullarının istehsalı sahəsində 557 layihəyə 57 milyon 174 min 400 manat məbləğində vəsait ayrılıb. Bütün bu sadələşdirilmiş və aşağı faiz dərəcəsi ilə təklif edilən kreditlər sahibkarlara kömək məqsədi ilə nəzərdə tutulub və sahibkarlığın inkişafına hesablanıb. Eyni zamanda, sahibkarlığın inkişafı yoxsulluq səviyyəsinin tamamilə aşağı salınması, məşğulluq səviyyəsinin artırılması üçün əlverişli zə-



kimyəvi maddələrin alınması, Azərbaycan Respublikası Kənd Təsərrüfatı Nazirliyinin Pilot Layihələri, özəl damazlıq təsərrüfatlarının yaradılması və inkişafı, heyvandarlıqda süni mayalanma tədbirlərinin həyata keçirilməsi və aqrar sektorun digər sahələrində, məhz həmin layihələr və proqramlar reallaşdırılır. Sahibkarlara 1000 manatadək mikrokreditlər, 1000 manatdan 20 min manatadək kiçik həcmli kreditlər, 20 min manatdan 50 min manatadək orta həcmli kreditlər, 50 min manatdan 200 min manatadək irihəcmli kreditlər təklif olunur. Dövlət xidməti cəlb etdiyi vəsaitləri müvəkkil kredit təşkilatlarına verir ki, həmin kredit təşkilatlarında dövlət xidmətinin kredit vəsaitlərinə tətbiq etdiyi illik faiz dərəcəsinin ən yüksək həddi 7 faizdən artıq deyil və hətta bu faiz dərəcələri günü-gündən azaldılır da. Mikrokreditlər, kiçik və orta həcmli kreditlər və böyükhəcmli kreditlər üçün kredit vəsaitlərinin istifadə müddəti, müvafiq olaraq, 2 ilədək, 3 ilədək və 5 ilədək nəzərdə tutulub. Hətta həmin kreditlər üçün güzəşt müddətləri də müvafiq olaraq, 12 ayadək, 18 ayadək və 24 ayadək nəzərə alınır.

Sahibkarlığı Kömək Milli Fondunun vəsaitləri hesabına cari il, 2018-ci ilin birinci yarım ilində müxtəlif sənaye məhsulla-

min yaradır. Nəzərə almaq lazımdır ki, sahibkarlıq subyektlərinin yaranması və gündəndən sayının artması yeni iş yerlərinin artmasına səbəb olur ki, bu da işsizliyin aradan qaldırılmasına təkzibedilməz töhfədir.

Sahibkarlığa dövlət dəstəyi geniş bir layihədir və strateji hədəflərə istiqamətlənmiş bu layihənin bütün tərəflərini və istiqamətlərini sadalamaqla bitməz. Maraqlıdır, ölkəmizin müxtəlif şəhər və rayonlarında çalışın, sənaye və kənd təsərrüfatı məhsulları istehsal edən, yaxud emal edən sahibkarlar bu barədə məlumatlıdırlarmı? Yaxud istehsalçıların hamısı dövlətin onlar üçün yaratdığı bu imkanlardan istifadə edirlərmi? Əgər istifadə etməyənlər varsa, onlar məlumatlıdırlar, yoxsa bu işdə çətinliklərlə qarşılaşırlar? Sözsüz ki, əhəlinin maarifləndirilməsi, məlumatlandırılmasına ehtiyac hər zaman var və indi sahibkarlıq subyektləri də dövlətimizin bu dəstəyindən xəbərdar olmalıdırlar. Yox, əgər istehsalçılar dövlət dəstəyini əldə edə bilmirlərsə, ya da onlara maneçiliklər törədilsə, bu faktların araşdırılmasına və aradan qaldırılmasına böyük ehtiyac duyulur. Çünki nəticə etibarilə bütün bunlar iqtisadi inkişafı, əhəlinin rifah halının yaxşılaşdırılmasını əngəlləyir.

Məhsul istehsalının öncədən planlaşdırılması öz aktuallığını qoruyur və istehsalçılar məhsula olan tələbatı bilməkdə maraqlıdırlar

Digər məsələ də, yəni hansı məhsulu və hansı həcmdə istehsal etməyin özü də aktual bir məsələdir. Yeni istehsalçıların hansı məhsulu istehsal etmək, emal etmək barədə doğru, düzgün bir qərara gəlməsi çox vacibdir. Çünki istehsalçılar istehsal etdikləri məhsulların realizə edilməsində daha çox maraqlıdırlar. Daha çox maraqlıdırlar ki, hansı məhsul istehlakçıları hansı miqdarda maraqlandırır və nəticədə, istehsal olunan məhsullar realizə oluna biləcək, ya yox? Yaxud məhsul öz maya dəyərindən əlavə mənfəət qazandıra biləcəkmi? Bəzən ötenlik istehlakçı tələbləri cari illə üst-üstə düşür və nəzərə alaq ki, tələb və təklifdən asılı olan realizə qiymət amilinə öz təsirini əhəmiyyətli dərəcədə göstərir. Belə ki, təklifin yuxarı olduğu bazarda məhsulun qiyməti aşağı düşür, tələbin səviyyəsinin yüksək olduğu bazarda isə, məhsulun qiyməti bahalaşır. Təcrübə də təsdiq edir ki, öten illə cari il arasında kəskin fərqlərin olması da mümkündür. Məsələn, öten il 8, hətta 9 manata

Sahibkarlara dövlət dəstəyi davam edir

Daha böyük uğurlara və daha yüksək nəticələrə ümid etməyə dəyər

satılan sarımsaq bu il 80-90 qəpik həddindədir və bu da, onu deməyə əsas verir ki, keçən ilki qiymətlərə baxıb bu il daha çox sarımsaq istehsal edilib. İstehlakçıların tələbinə daha çox bazara çıxarılan məhsulun isə dəyərini 10 dəfədən artıq aşağı düşüb. Əksinə, ötən ilki bolluğu nəzərə alaraq, bu il qarız əkini ixtisarla həyata keçirildiyindən mövsüm boyu qarız istehlakçılara dəfələrlə baha təklif edilirdi. Bir sözlə, planlaşdırılmayan məhsul istehsalı sahibkarların, yaxud istehlakçıların büdcəsinə ciddi şəkildə ziyan vura bilər.

Sahibkarların və istehlakçıların, həmçinin, maraqlarının təmin edilməsi, qayğısına qalınması məqsədi ilə satın alınması nəzərdə tutulan ərzaq məhsullarına tələbat portalı, "tedaruk.az" da fəaliyyət göstərir. İstehsalçı əvvəlcədən həmin portal vasitəsilə satın alınacaq məhsullar barədə məlumat toplaya bilər. Təbii ki, bu resurslar barədə istehlakçılar məlumatsız ola da bilərlər və məhz maarifləndirmə dedikdə, bütün bunlar nəzərdə tutulur.

Vüqar Bayramov: "Subsidiya hektara görə deyil, istehsal edilən məhsulun həcminə görə verilsin"

Məsələyə münasibət bildiren iqtisadçı-ekspert Vüqar Bayramov dövlətin sahibkarlar üçün həm güzəştli kreditlər, həm subsidiyalar ayırdığını bildirdi: "Sahibkarlar birbaşa dövlətdən maliyyə dəstəyi almaq imkanına malikdirlər. Bunlar həm subsidiya formasında, eyni zamanda, güzəştli kredit, xüsusilə, vergi güzəştlərinin tətbiq edilməsi ilə bağlıdır. İndiyə qədər sahibkarlara Sahibkarlığa Kömək Milli Fondu tərəfindən 2,2 milyard manatlıq güzəştli kreditlər təklif olunub. Bu il, əlavə olaraq, 170 milyon manat güzəştli kredit formasında sahibkarlara təqdim olunacaq". İqtisadçının sözlərinə görə, bu həftədən etibarən sahibkara verilən kredit faizlərində də endirimlər tətbiq olunacaq: "Çünki əgər əvvəlki illərdə güzəştli kreditlər üzrə faiz 7 rəqəmi ilə ifadə edilirdis,

sonra 6 faizə qədər azaldıldı və artıq yeni qaydalara, əsasən, həmin faiz 5 rəqəmi ilə ifadə edildi. Sahibkar 5 faiz ödəməklə kreditə sahib ola biləcək və bu ödəmənin 4 faizi banka, 1 faizi də dövlətə çatacaq. Beləliklə də, sahibkar daha aşağı faiz ödəməklə kreditə sahib ola biləcək".

V. Bayramov kreditləmə prosesi ilə bağlı təkliflərinin də olduğunu bildirdi: "Güzəştli kreditlərlə yanaşı, həm də yeni bir kredit mexanizmi tətbiq olunsun və xüsusən də girov təqdim etmək imkanı olmayan və ya yeni fəaliyyətə başlayan sahibkarlar girov təqdim etmədən həmin kreditlərdən yararlan bilsinlər. İnkişaf etmiş ölkələrin hamısında, məhz belə bir təcrübə var ki, sahibkarlar öz aktivlərini təqdim etməklə, kredit almaq imkanı əldə edirlər. sahibkarların maliyyə resurslarına çıxış imkanlarının artırılması üçün kreditlərin verilmə mexanizminin təkmilləşdirilməsinə və yeni meyarların tətbiq olunmasına ehtiyac var ki, bununla da sahibkarların kreditlərə çıxış imkanları genişlənsin".

"Güzəştli kreditlərin ayrılmasından sui-istifadə halları və ya mənim səmərə faktı müəhlədə edilməsi" sülhə cavab olaraq, iqtisadçı bildirdi ki, əvvəlki dövrlərdə belə faktlar daha çox idi və hətta Maliyyə Nazirliyinin apardığı monitorinqlər göstərirdi ki, bəzi hallarda subsidiya üçün rəqəmlərin şişirdilməsi, bəzi hallarda əkin olmayan sahələrə subsidiyanın yazılması halları olub. Etiraf etmək lazımdır ki, bu halların sayı kəskin şəkildə azalıb. Amma təbii ki, belə halların, çatışmamazlıqların yenə də olması istisna deyildir. Çünki bütün hallarda nəzarət mexanizminin təkmilləşdirilməsinə hər zaman ehtiyac var. Xüsusən də, bu prosedurun elektronlaşması, həm də elektron torpaq reyestrinin başa çatdırılmasına ehtiyac var ki, nəticə etibarilə bunlarla da vəziyyətə tam nəzarəti həyata keçirmək mümkün olsun. Biz subsidiyaların verilməsi ilə bağlı müxənzimin təkmilləşdirilməsini də təklif edirik. Artıq bəzi məhsullarda da bu, tətbiq olunur. Əvvəlki illərdə də, təklif edilirdi ki, subsidiya hektara görə deyil, istehsal edilən məhsulun həcminə görə verilsin. Yeni fermer nə qədər çox məhsul istehsal edərsə, o qədər də çox subsidiya əldə edə bilsin, hansı ki, bu model Amerika Birləşmiş Ştatlarının modelidir. Bu model fermeri stimullaşdırır ki, həm daha çox məhsul istehsal etsin, həm də subsidiya məhsulun həcminə görə verildiyindən, sui-istifadə kimi halların qarşısını daha asandır, nəinki əkilmiş torpaq sahələrinin əkilib əkilmədiyini müəyyənləşdirir. Ona görə də, subsidiyalar məhsulun həcminə görə müəyyənləşsə, nəticədə, nöqsanların aradan qaldırılmasına tam şəkildə nail olmaq olar, fermerlərin subsidiyalara çıxış imkanlarını artırmaq və subsidiyaların daha effektiv şəkildə təqdim edilməsinə və istehsalın stimullaşdırılmasına nail olmaq olar".

Həsən Quliyev: "Subsidiyaların ayrılması hesabına buğda istehsalında çox ciddi artım olub"

Kənd Təsərrüfatı Nazirliyi yanında Aqrar Tədqiqatlar Mərkəzinin müşaviri Həsən Quliyev də bizimlə söhbətində bu istiqamətdə nazirlik tərəfindən geniş iş aparıldığını, tədbirlər gördüyünü bildirdi: "Artıq kənd təsərrüfatında yanaşma ciddi şəkildə dəyişilib. Sahibkarlar mövcud qanunvericiliyə uyğun tələbləri qarşıladıqları zaman heç bir əngəllə qarşılaşmadan verilən kreditlərdən, subsidiyalardan rahatlıqla faydalana bilərlər. Subsidiyalar istehlakçıların maliyyələrinin çox cüzi bir hissəsini təşkil edir. Subsidiyaların ayrılması hesabına buğda istehsalında çox ciddi artım olub. Pambıq istehsalına görə, subsidiyaların verilməsi ilə bu il az da olsa artım olub. Köklü şəkildə kreditləmə dəstəyi əsasən Sahibkarlığa Kömək Milli Fondu tərəfindən verilir. Sahibkarlığa Kömək Milli Fondu da iqtisadi inkişaf Nazirliyinin nəzərdə fəaliyyət göstərən qurumdur. Biz də həmin sualları iqtisadi inkişaf Nazirliyinə ünvanlamışdıq ki, bu verilən kreditlərin nə qədərində problem yaranıb, nə qədəri batıb, nə qədəri bu müəssisələrə bağlanıb? Amma iqtisadi inkişaf Nazirliyi bu tipli detallı məlumatların, bankların portfellerində öz əksini tapdığını bizə bildirmişdir".

H.Quliyev onu da bildirdi ki, əvvəllər ayrılan subsidiyaların, əkin əraziləri ilə uyğunsuzluğu halları olsa da, amma bu gün həmin halların baş vermə ehtimalı, demək olar ki, sıfıra bərabərdir: "Əgər kimlərsə, iddia edərlərsə ki, bu qədər buğda əkməmişik və biz bu qədər subsidiya almalıyıq. Biz bunları kənd təsərrüfatında peykden çəkilmiş şəkillərlə qarşılaşdırırıq və hektarı belə tam görə bilərik. Bugünkü texnologiya və ölkəmizin də peykləri, buna imkan verir ki, bu məlumatları bir-biri ilə qarşılaşdıraraq və bunun doğruluğunu, yanlışlığını təyin edək. Əlbəttə, müəyyən kənarlaşma ola da bilər və bu, 1, yaxud 2 faiz təşkil edə bilər. Hər bir sahədə kənarlaşmanın olması mümkündür".

"Sahibkarlar hansı məhsulu istehsal edəcəyi, hansı məhsula tələbatın nə dərəcədə olduğu barədə məlumatı hardan əldə edə bilərlər və bu sahədə hansı işlər görülür" sualına cavab olaraq, H.Quliyev bildirdi ki, kənd təsərrüfatının planlaşdırılması ən önəmli mə-

sələlərdən biridir: "Bizim hal-hazırda elektron kənd təsərrüfatı layihəsi var. Elektron kənd təsərrüfatı layihəsində hər bir fermerin öz kabinetini olacaq və oraya daxil olub, qeydiyyatdan keçəcək. Təbii ki, qeydiyyatdan keçdikdən sonra bu haqda məlumat alacaqlar. Orda görünəcək ki, məsələn, gələn il bu qədər buğda əkin planlanır. Bu zaman fermerlər məlumatlandırılır ki, məsələn, sarımsağa ölkənin tələbatı bu qədərdir və bu qədər də artıq planlanıb. Bu zaman tövsiyə olunur ki, fermer bundan artıq əkməsin və burada boşluq var. Əks halda bunun əks-təsiri özünü göstərəcək. Bu tipli birbaşa məlumatlandırma zaman, həm də, tövsiyə olunacaq ki, məsələn, həmin fermer bu il sarımsaq deyil, deyək ki, qarız, yaxud digər bir bostan bitkisi əkə bilər. Bəli, bu məqsədlə Aqrar Tədqiqatlar Mərkəzi özünün saytını yaradıb. Bu sayta daxil olan fermerlər həmin məlumatları göreceklər və məlumatlandırılacaqlar".

Dövlətin qayğısından sahibkarın razı qaldığı da diqqəti cəlb edir və fermerlər bu dəstəyi yüksək dəyərləndirirlər

Sahibkarlarla söhbət etdiyimiz zaman isə, ayrı-ayrılıqda hər bir sahibkar dövlət dəstəyindən razı qaldıqlarını bildirdilər. Xüsusən də, ayrılan subsidiyaların, eyni zamanda, güzəştli kreditlərin onların fəaliyyətinə əhəmiyyətli dərəcədə müsbət təsir etdiyini, sahibkarlığın inkişafında mühüm əhəmiyyət kəsb etdiyini qeyd etdilər. Hər bir sahibkarın, xüsusilə, dövlətin qayğısından razı qaldığı da diqqəti cəlb etməyə bilməzdi və inkar etmək olmaz ki, fermerlər bu dəstəyi yüksək dəyərləndirirlər. Fermerlər məhsuldarlığın artırılması, sahibkarlıq fəaliyyətinin genişləndirilməsi üçün güzəştli kreditlərdən istifadə etdiklərini də etiraf edirlər. Sahibkarlar, xüsusilə, qeyd edirlər ki, həmin güzəştli kreditlər və subsidiyalar sahibkarlıq subyektlərinin daha da genişlənməsini təmin etməklə yanaşı, yeni iş yerlərinin açılmasına da öz töhfəsini verir. İstehlakçıların məhsul istehsalının planlaşdırılmasına marağını da müşahidə edirik və göründüyü kimi, hər bir sahibkar üçün hansı məhsulu əkəcəyini qabaqcadan bilməsi də çox maraqlıdır. Məhz bu baxımdan, Kənd Təsərrüfatı Nazirliyi yanında Aqrar Tədqiqatlar Mərkəzinin hazırladığı layihəyə də fermerlərin diqqətini cəlb edir və bunu çox yüksək dəyərləndirirlər.

Göründüyü kimi, sənaye istehsalı və kənd təsərrüfatı gələcək inkişafın prioritet istiqamətlərini təşkil edir və daha böyük uğurlara, daha yüksək nəticələrə ümid etməyə dəyər. Çünki dövlət investisiya proqramında nəzərdə tutulan xərclər həm də ölkədə sənaye potensialının inkişafına, xüsusilə, aqrar sənayenin genişləndirilməsi ilə bağlı iri layihələrin icrasına, bu sektorda fəaliyyət göstərən orta və kiçik sahibkarlığın dəstəklənməsinə yönəldilir. Bütün bunlar əhalinin kənd təsərrüfatı məhsullarına tələbatının tam şəkildə ödənilməsinə, ciddi ixrac potensialı yaratmaqla Azərbaycanın xarici bazarlara çıxışının təmin olunmasına yönəldilmiş strateji hədəflərdir.

İnam İMRANOĞLU

İlin sonunadək 42 mindən çox abunəçi sabit genişzolaqlı şəbəkəyə qoşulacaq

İlin sonunadək 42 mindən çox abunəçi sabit genişzolaqlı şəbəkəyə qoşulacaq. AZƏRTAC xəbər verir ki, bu barədə nəqliyyat, rabitə və yüksək texnologiyalar naziri Ramin Quluzadə Prezident İlham Əliyevin sədrliyi ilə Nazirlər Kabinetinin 2018-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunan iclasında məlumat verib.

R.Quluzadə qeyd edib ki, nazirliyin əsas fəaliyyət istiqamətlərindən olan telekommunikasiya sahəsində yeni texnologiyaların tətbiqi, xidmət şəbəkəsinin müasir standartlara uyğunlaşdırılması və yeni xidmətlərin göstərilməsi üzrə müvafiq işlər aparılır. Bu istiqamətdə regionların telekommunikasiya şəbəkəsində yeni texnologiyaların tətbiqi üzrə şimal, qərb və cənub istiqamətlərində irimiqyaslı layihənin icrasına başlanılıb. Layihə çərçivəsində quraşdırılacaq yeni stansiyalar bir milyon istiqamətini müasir telekommunikasiya xidmətləri ilə təmin edəcək.



11 oktyabr 2018-ci il

Almaniya Bundestaqının qəti mövqeyi reallığı əks etdirir

Erməni lobbisi ilə almanların sağçı AfD radikallarının təxribatları niyə baş tutmadı?

Erməni lobbisinin zaman-zaman bir sıra Qərbi dövlətlərində Azərbaycanın ərazi bütövlüyünə qarşı təxribatçı əməllərə rəvac verməsi heç vaxt nəticə verməyib. Belə ki, istər BMT, istər sədə digər nüfuzlu təşkilatlar ölkəmizin ərazi bütövlüyünü tanımaqla yanaşı, torpaqlarımızın 20 faizinin, məhz Ermənistanın təcavüzkar siyasəti nəticəsində işğal edildiyini bəyan ediblər. Bütün bu faktlara və rəsmi qərarlara, qətnamələrə baxmayaraq, erməni lobbisinin uğursuz cəhdləri davam etdirilir. Buna misal olaraq, bu günlərdə Almaniya Bundestaqında fəaliyyət göstərən və erməni lobbisinə yaxınlığı ilə seçilən sağçı radikal təmayüllü AfD fraksiyasının hökumətə göndərdiyi sorğusunu göstərə bilərik.

Əgər AfD ilə erməni daşnak düşüncəsini yan-yan qoysaq...

Qeyd edək ki, bununla bağlı alman KİV-lərində yayılmış məlumatda da bildirilir ki, sözügedən sorğuda, həmçinin. Dağlıq Qarabağla bağlı bəzi suallar yer alıb. Söz yox ki, buradan da açıq-aşkar təxribat qoxusunun gəldiyini istisna etmək olmaz. Daha doğrusu, almanların sağçı radikal fraksiyasının bu addımı arxasında erməni izinin olması şübhəsizdir.

Xatırlatmaq yerinə düşərdi ki, AfD fraksiyasının bir çox üzvləri əsasən, neonasizm siyasi baxışı üzərində fəaliyyət göstərməklə yanaşı, aşırı millətçilərdən ibarətdirlər. Ümumiyyətlə, onların erməni millətçiləri ilə müəyyən baxışları da üst-üstə düşür. Əgər AfD ilə erməni daşnak düşüncəsini yan-yan qoysaq, bu cür bənzəmə yarana bilər. Son olay da, bu cür qənaətə gəlməyə zəmin yaradır.


Adolf Hitlerin "Mənim mübarizəm" ("Mein Kampf") "əsəri" bu gün onların stolüstü kitabına çevrilib

Kiçik araşdırmalardan sonra belli olub ki, Almaniya faşizminin lideri, milyonlarla insanın ölümünə bais olmuş Adolf Hitlerin "Mənim mübarizəm" ("Mein Kampf") "əsəri" bu gün onların stolüstü kitabına çevrilib. İqrçilik, antisemitizm, dini və milli ayrışdırıcılıq, dözümsüzlük və s. bu kimi hallar hazırda da alman radikal sağçıların qeyri-sivil baxışlarında cəmləşib.

Əbəs deyil ki, Bundestaqa seçkilərdə Almaniya seçicilərinin əksəriyyəti bu cür aşırı radikal və faşizm çalarları olan AfD-yə səs verməkdən imtina edir. Yalnız seçicilərinin cüzi hissəsi onları dəstəkləyir. Bunu seçki platformalarından və onlara göstərilən münasibətlərdən də görmək mümkündür (şəkillər aşağıda-R.N.). Bu baxımdan, əgər nəzərə alsaq ki, onlar işğalçılıq və təcavüz faktını dəstəkləyirlər, o cümlədən, ermənilərin millətçi və qəsbkar siyasətlərinə, necə deyirlər, qahmar çıxırlar, onda nəyin nə yerdə olduğunu indidən agah etmək mümkündür.

Ədalətli mövqe: "AFR hökuməti qondarma "Dağlıq Qarabağ Respublikası"nı tanımır"

Ancaq onu da qeyd edək ki, sözügedən sorğu erməni lobbisinin, eləcə də, onlara dəstək göstərən milliyyətçi alman sağçıların təxribatçı əməllərinin üzərindən çalın-çarpaz xətlər çəkib. Həmin sorğuya cavab olaraq bildirilib: "AFR hökuməti, xüsusi olaraq, vurğulayır ki, "Almaniya-Ermənistan



nunla da çox yəqin ki, erməni lobbisinin almaniyalı radikal sağçılara verdikləri siyasi rüşvət batıb. O cümlədən, Almaniya hökumətinin sözügedən məsələdə ədalətli mövqə sərgiləməsi bir daha öz sübutunu tapıb. Bununla da, həm erməni lobbisinin, həm də onların radikal milliyyətçi dəstəkçilərinin, necə deyirlər, "kitabları bağlanıb".

Almaniya hökumətinə isə ədalətli mövqə sərgilədiyinə görə, əlbəttə ki, təşəkkürlər düşür...

Rövşən
NURƏDDİNOĞLU

münasibətləri" anlayışı ilə AFR və Ermənistan Respublikası arasındakı münasibətlər başa düşülməlidir. AFR hökuməti Ermənistan silahlı qüvvələrinin nəzarətində yerləşən Dağlıq Qarabağ regionu və yeddi ətraf rayonu Azərbaycanın bir hissəsi hesab edir. AFR hökuməti qondarma "Dağlıq Qarabağ Respublikası"nı tanımır".

Qəti cavab: "Dağlıq Qarabağ bölgəsi Azərbaycan Respublikasının ərazisinin bir hissəsidir"



“Milli Şura” -
satqın kadrosu

RƏFIQƏ

Bu günədek yağışdan sonra çıxan göbələklər kimi, müxalifətin yaratdığı "turumları", "blokları" satqın kadronun üzvləri olub. 2013-cü ildə yaradılan "Milli Şura"da isə ən professional satqınlar toplaşmış desək, yanlışdır. Bu aksiomadır ki, ermənilərin dostları ilə dostluq edən "Milli Şura"çılar kimlərdir? Bax, bu yerdə nə araşdırmaq lazımdır, nə də fikirləşmək. Cavab bəllidir: Vətən daşına dönük çıxanlar bu qurumda toplaşmış. O Vətən ki, bir millətin üzərində yaşadığı coğrafiyadır. Torpağı Vətən edən millətin onda yaşadığı tarix, onunla qurduğu mədəniyyət əlaqələridir.

Bu gün "Milli Şura"nın satqın kadrosu olan Əli Kərimliyə, Cəmil Həsəniyə, İsa Qəmbərə, Leyla Yunusa, Xədicə İsmayıl, Gültəkin Hacıyevaya, Rüstəm İbrahimbəyliyə və... sayı çox olan bu satqınlara Vətəni, torpağı satıb, yada satılmaq adı hal alıb. Xəyanət kadrolarının cəm olduğu bu ölü qurum bir üfunət yeridir. Elə zənn edirlər ki, hay-küy salmaq güclü olmaqdır. Ay qardaş, nə vaxdan hay-küylə nəyəyə nail olmaq olub? Anlamaq lazımdır ki, mənasız işlərlə ölkəmizi müstəqillik yolundan, güc və qüdrətli olmaqdan döndərmək mümkün deyil. Ona görə ki, Azərbaycan adlı gəminin güclü və bacarıqlı kapitanı var.

Hay-küylə də törətdiyiniz cinayətdən və qanundan qaça bilməzsiniz. Çünki antimilliy, anti-Azərbaycan təbliğatları, erməni lobbisinin sifarişlərini yerinə yetirməklə, respublikamızda təxribat törətmək, qarşıdurma yaratmaq cəhdləri, dələduzluqları və Vətənə xəyanət əməlləri uzun müddət davam edə bilməz.

Sonda isə, elə də uzağa getməyib, rəhmətlik Əbülfəz Elçibəyin qardaşı Almurad Əliyevin Ə.Kərimliyə aid olan bir fikrini xatırlatmaq yerinə düşərdi. Elçibəyin ölümü ilə bağlı aparılan istintaq ərəfəsində, o demişdi: "Əbülfəz Elçibəyə xəyanət edənlərin hamısı cəzalandırılıb. Yalnız bir nəfər cəzasız qalıb..."

Əcəba, kimdir o bir nəfər? Hamı yaxşı bilir ki, əlbəttə, satqın Ə.Kərimlidir! Sırr deyil ki, günahkarlar əvvəl-axır öz cəzalarını alırlar. Biz bunu hazırda L.Yunusun, X.İsmayılın təmsalında görürük. Ancaq bu gün həmin cinayətkarlara "ana-bacı" deyib, onların hesabına siyasət yürüdüən Ə.Kərimlinin vaxtıdır. Hər bir cinayətkar qanun qarşısında cəzasının almalıdır. Çünki antimilliy, anti-Azərbaycan təbliğatları, erməni lobbisinin sifarişlərini yerinə yetirməklə respublikamızda təxribat törətmək, qarşıdurma yaratmaq cəhdləri, dələduzluqları və Vətənə xəyanət əməlləri uzun müddət davam edə bilməz.

"Azəriqaz" bu il "ASAN xidmət" vasitəsilə 171 min 566 istehlakçıya xidmət göstərmiş

SOCAR-ın "Azəriqaz" İstehsalat Birliyi cari ildə "ASAN xidmət" vasitəsilə 171 min 566 istehlakçıya xidmət göstərmiş. Birlikdən AZƏRTAC-a bildirilib ki, "Azəriqaz" tərəfindən bu ilin yanvar-sentyabr ayları ərzində Azərbaycan ərazisində fəaliyyət göstərən "ASAN xidmət" və "ASAN Kommunal" mərkəzlərində istehlakçılardan daxil olan müraciətlər əsasında smart tipli sayğaclar ilə təchiz olunmuş istehlakçılara müvafiq xidmətlərin göstərilməsi, müraciətlərdən asılı olaraq şöbələrə tələb olunan məlumatların əldə olunması və bu məlumatlar əsasında istehlakçılara xidmətlərin göstərilməsi təmin olunub.

Cari ilin 9 ayı ərzində Bakı şəhəri üzrə 1 və 2 saylı "ASAN Kommunal", 4, 5 saylı "ASAN xidmət" mərkəzlərinə və səyyar "ASAN xidmət"ə, bundan əlavə Bərdə, Sabirabad, Masallı, Qəbələ, Quba, Mingəçevir, həmçinin Gəncə şəhərində yerləşən "ASAN xidmət" mərkəzlərinə ümumilikdə 171 min 566 müraciət daxil olub və bu müraciətlərin icrası tam təmin edilib. İstehlakçılarla münasibətlərin təkmilləşdirilməsi, göstərilən xidmətlərin keyfiyyətinin yüksəldilməsi məqsədilə birlik bu istiqamətdə fəaliyyətini bundan sonra da davam etdirəcək.

“Paşinyan xalqını aldatmaqla hakimiyyət müddətini uzadır”



çələrə çıxır, parlament binasını mühasirəyə alır. Məqsəd istədiyini deputatlar vasitəsi ilə yerinə yetirməkdir. Deputatlara təzyiq göstərməklə parlamentin buraxılması qərarını əldə etməyə çalışır. Paşinyan siyasətçi deyil və ona görə də tez-tez

kisyan tərəfdarları Paşinyanın istediklərini yerinə yetirmirlər. Paşinyan mitinqdə nazirləri və qubernatorları işdən çıxarmaq haqqında qərar qəbul etməklə, qarşıdurmanı daha da dərinləşdirib. Bu məsələlərin axırı vətəndaş qarşıdurmasına gətirib çıxara bilər.

Müsaibimiz

millət vəkili Eldəniz Səlimovdur

- Eldəniz müəllim, Ermənistan siyasi böhran kritik xarakter almışdır. Baş vəzirlər Paşinyanın hakimiyyətdən getməsi ilə nəticələnmə bilirmi?

- Hər zaman Ermənistan siyasi liderlər, müxtəlif iyrenc metodlardan istifadə etməklə, hakimiyyətə gəlməyə çalışıblar. Koçaryan və Sarkisyan da bu üsulla hakimiyyətə gəliblər. Paşinyan hakimiyyətə gələndə verdiyi vədlərinə əməl etmədiyi üçün pis vəziyyətdə qalıb. Ona görə də, kimə nə söz veribse, onu yerinə yetirmək üçün yenidən kü-

istiqamətlərini dəyişir, sonra çıxılmaz vəziyyətdə qalır. Paşinyan xalqını aldatmaqla hakimiyyət müddətini uzadır.

- Siyasi qarşıdurmadan daha çox əziyyət çəkənlərin və belinə zərbələr dəyənlərin sadə ermənilər olduğunu demək olarmı?

- Ölkədə baş verən qarşıdurmalarda həmişə xalq əziyyət çəkir. Paşinyan, Koçaryan və Sarkisyan qarşıdurması yenidən ölkəni qarışdırdı. Hələ də hakimiyyətin müəyyən qollarında təmsil olunan Koçaryan və Sar-

- Vətəndaş müharibəsi baş verərsə, bu, Dağlıq Qarabağda atəşkəsin pozulmasına gətirib çıxara bilirmi?

- Paşinyan xalqın başını qatmaq üçün Dağlıq Qarabağ kartından da istifadə edir. Cəbhədə gərginlik yadır, təxribatlar törədir və atəşkəs pozulur. Bu, onun ən tez təsir göstərən metodudur. O, insanların sarı siminə toxunur. Demək olar ki, Paşinyan bütün metodlardan istifadə etməklə, hakimiyyətinin ömrünün uzatmağa çalışır. Amma onun bu metodu da tükənəcək və beləliklə də, o, siyasətlə xüdaahafizləşməli olacaq.

GÜLYANƏ



bul olunan dövlət proqramlarının icrası nəticəsində bütün regionlarda, o cümlədən, Daşkəsəndə həyata keçirilən abadlıq-quruculuq işləri barədə geniş məlumat verib. Qeyd edib ki, gündən-günə dəyişən, gözəlləşən Daşkəsəndə yeni məktəb binaları və digər sosial obyektlər tikilir və yollar salınır. Əhəlinin fasiləsiz elektrik enerjisi və təbii qazla təmin edilməsi istiqamətində mühüm tədbirlər həyata keçirilir.

Sonra vətəndaşlar dinlə-

Daşkəsəndə növbəti səyyar görüş keçirilib



Düən Daşkəsən rayon icra hakimiyyəti başçısının növbəti səyyar qəbulu Təzəkənd kəndində olub. Görüşdə rayon icra hakimiyyətinin başçısı Əhəd Əbiyev, hüquq-mühafizə orqanlarının, səhiyyə, təhsil, mədəniyyət, digər xidmət təşkilatlarının rəhbərləri və kənd sakinləri iştirak ediblər. Qəbulda Daşkəsən rayon icra hakimiyyətinin başçısı Əhəd Əbiyev son illər Azərbaycanın beynəlxalq aləmdə nüfuzunun gücləndiyini, əldə edilən iqtisadi və siyasi uğurlar nəticəsində ölkəmizdə əhalinin həyat səviyyəsinin gündən-günə yaxşılaşdığını diqqətə çatdırıb. Əhəd Əbiyev qe-

nilib. Görüş zamanı kənd sakinlərinin müxtəlif məsələlər barədə müraciətləri qeydə alınıb. Daşkəsən rayon icra hakimiyyətinin başçısı Əhəd Əbiyev müraciətlərdə qaldırılan məsələlərin icrası ilə bağlı aidiyyəti idarə, müəssisə və təşkilatların rəhbərlərinə müvafiq tapşırıqlarını verib. Əksər müraciətlər yerində həll edilib.

Görüşdə çıxış edən kənd sakinləri onlara göstərilən diqqət və qayğına yüksək qiymətləndirərək Möhtərəm Prezident Cənab İlham Əliyevə minnətdarlıqlarını bildiriblər.

RƏFIQƏ HÜSEYNOVA

Jamanak: “Əks-inqilab tərəfdarları hüquq-mühafizə orqanlarının hədəfində olacaqlar”

Ermənistan siyasi böhranın dərinləşməsi ölkə mediasında müxtəlif proqnozların verilməsi ilə müşahidə olunur. “Yaxın günlərdə əks-inqilab tərəfdarları Ermənistanın hüquq-mühafizə orqanlarının hədəfində olacaqlar”. SİA xəbər verir ki, bu barədə Jamanak qəzeti yazır. Erməni nəşrinin yazdığına görə, həmin insanlar yalnız Robert Koçaryanın prezidentliyi dövründə nəhəng kapital yığanlar deyil, həmçinin yaxınları olacaq: “Bu insanlar əks-inqilabın potensial tərəfdarları kimi qəbul ediliblər. Belə ki, onların fikrincə kapitallarının qorunması və artırılması yalnız yeni hakimiyyətin iflası nəticəsində baş verə bilər”.



Nəşr onlardan bir neçəsinin adlarını da açıqlayıb. “Onlardan biri “Moskva” kinoteatrının və “Paradiz” şirkətinin sahibi Martin Adoyandır. O, həmçinin Samvel Mayrapetyanın yaxın ətrafından biri kimi tanınır”, deyir Jamanak xatırladır. Belə proqnozlaşdırılır ki, Mayra-

petyanı və yaxın ətrafını, eləcə də Robert Koçaryanın digər dost-tanışlarını, eləcə də yaxınlarını neytrallaşdırdıqdan sonra yeni hakimiyyət son aylarda və həftələrdə formalaşdırılmış müqaviməti də neytrallaşdırmağa cəhd edir.

Rövşən Rəsulov

“Ermənistan bundan düzgün nəticə çıxarmalıdır”

Prezident İlham Əliyevin ötən gün keçirilən müşavirədə Azərbaycanın ərazi bütövlüyü, eləcə də Ermənistan rəhbərliyini konstruktiv mövqeyə səsələyəcək fikirləri Ermənistan və onun rəhbərliyinə verilən şansıdır. Ermənistan bütün baş vəzirlərə baxmayaraq Azərbaycanın hələ də danışıqlar prosesinə sadiq qalmasını düzgün dəyərləndirməli və nəticə çıxarmalıdır”. Bu fikirləri SİA-ya açıqlamasında siyasi şərhçi Elçin Mirzəbəyli deyib.



çox ciddi şəkildə inkişaf etdiyi nəzərə alınarsa, tamamilə doğru nəticə çıxarıla bilər”.

Siyasi şərhçi söyləyib ki, bu işğalçılıq siyasətinin sonu yoxdur: “Nə qədər ki, Ermənistan Azərbaycan torpaqlarını işğaldan azad etməyib, Dağlıq Qarabağ üzərindən ölkəmizin suveren

hüquqlarını tanımayıb, o zamana qədər bu ölkədə nə sabitlik olacaq, nə vətəndaş cəmiyyəti qurulacaq, nə də faktiki olaraq Ermənistan bir dövlət kimi formalaşmayacaq. Bu aspektdən Azərbaycan Prezidentinin cari ilin 9 ayının yekunları ilə bağlı Nazirlər Kabinetinin iclasında səsləndirdiyi fikirlər birmənalı şəkildə Ermənistan cəmiyyətinə, indiki və gələcək rəhbərliyinə verilən mesaj, son şansıdır. Əgər Azərbaycanın bugünkü potensialı, burada söhbət təkcə hərbi potensialdan getmir, bütövlükdə iqtisadi potensialı, beynəlxalq əlaqələri işə düşərsə, bunun qarşısında Ermənistan qısa müddət ərzində davam gətirə bilməyəcək. Bu baxımdan ölkə başçısının mesajı regionda sülhün, əmin-amanlığın dayanıqlı olması, regionda olan bütün xalqların, ölkələrin inkişaf etməsi, sabit inkişaf yoluna qədəm qoyması üçün verilən önəmli mesajdır”.

E.Mirzəbəyli bildirib ki, əslində sağlam düşüncəsi olan hər bir kəs Azərbaycan Prezidentinin Nazirlər Kabinetinin iclasında səsləndirdiyi fikirləri təhlil edib, nəticə çıxara bilər: “Çünki, 9 ay müddətində Azərbaycanın əldə etdiyi nəticələr Ermənistanın 10 illər ərzində əldə etdiyi və edə biləcəyi nəticələrdən dəfələrlə üstündür. Bu inkişaf dinamikası tempi, ölkənin silahlı qüvvələrinin gündən-günə güclənməsi, Azərbaycanın beynəlxalq müstəvidə nüfuzunun artması, mövqələrinin möhkəmlənməsi, eyni zamanda hərbi əməkdaşlıq müstəvisində ölkəmiz üçün geniş perspektivlər açıldığı, ölkəmizin müdafiə sənayesinin

“Career-2018” sərgisi işaxtaran hər kəs üçün açıq olacaq

Oktyabrın 11-də Bakı Ekspo Mərkəzində XII Azərbaycan beynəlxalq karyera sərgisi (“Career-2018”) sərgisi açılacaq. AZƏRTAC “eduexpo.az” saytına istinadla xəbər verir ki, sərginin əsas məqsədi - işəgötürən və işaxtaran arasında görüşün təşkilidir. Bu il “Career-2018” sərgisində “JTI Caucasus” LLC, “R-Pharm” və digər şirkətlər vakansiyalarını təqdim edəcək. Azərbaycanın “R-Farm” layihəsi özündə laborator, istehsal və logistika blokunu birləşdirən ilk farmasevtik kompleksdir. Şirkət sərgidə baş mühasib, hüquqşünas, əczaçı, anbar müdiri, keyfiyyət nəzarət və təchizat üzrə mütəxəssislər, baş mexanik, baş energetik və s. vakant iş yerlərini təqdim edir. “Career-2018” sərgisi iş axtarışında olan hər kəs üçün açıq olacaq.

Keyfiyyətli və etibarlı enerji təminatı: Faktlar və həqiqətlər

Bu gün enerji təhlükəsizliyi dünya üçün həmişəkindən dəfələrlə çox önəm daşıyır. Artıq tam əminliklə demək olar ki, enerji sektoru neft amilini ikinci sıraya sıxışdırıb. İndi dünya siyasətində gözəl bir deyim var: "Kimin enerjisi varsa, onun da sözü keçərlidir".

"Odlar yurdu" olan Azərbaycan da bu gün enerji resursları baxımından dünyada əsas söz sahiblərindən biridir. Artıq ölkəmiz təkcə neft amili ilə deyil, yeni kəşf olunmuş yataqlarımızın bizə ən azı 100 illik təminat verdiyi QAZ amili ilə də mühüm enerji sahibinə çevrilib. Bu isə, Azərbaycanın dünya və bölgə iqtisadiyyatındakı rolunu dəfələrlə artırmış olur. Artıq Avropanın enerji təhlükəsizliyi, bir baxımdan da, Azərbaycandan asılıdır. Bu, əsl gerçəklikdir, danılmaz faktır.

"İliç lampası"ndan əvvəl yaranan "Bakı Lampası"...

Bəs ölkəmizdə elektrik enerjisinin tarixi nə zamandan başlayır, ilk texnologiya hansı qurğulardan ibarət olub, kimlər tərəfindən təşkil olunub? Gəlin ölkəmizdə elektrik enerjisi ilə bağlı, qısa da olsa, tarixi ekskursiyaya çıxaraq. Öncədən diqqətinizə çatdırıq ki, Azərbaycanda, ölkənin sənaye və neft mərkəzi olan Bakıda ilk elektrik enerjisinin fəaliyyətə başlaması barədə konkret tarix mövcud deyil. Çünki müxtəlif mənbələrdə ayrı-ayrı faktlar irəli sürülür. Lakin bilinən tək fakt odur ki, Bakıda ilk elektrik enerjisi 18-ci əsrin sonlarından başlayaraq fəaliyyət göstərmişdir. Bakıda elektrik stansiyalarının yaranması ilə bağlı bütün mənbələrdə cəmi-cümlətani 2-3 il arası fərq var. Amma bu tarixin 1890-cı illərin ortalarından başlaması dəqiqdir.

Əvvəla, ondan başlayaq ki, "Bakının işıqları" sovet vaxtlarında deyildiyi kimi, heç də "İliç lampası" ilə yaranmayıb. Bunun daha qədim tarixi var. Hətta Avropanın bugünkü, ən inkişaf etmiş şəhərlərindən daha öncə, Bakıda elektrik enerjisi istehsal və istehlak olunub!

Bu, yuxarıda qeyd etdiyimiz faktlar üçün əsaslı faktlar var. Sənədlərə inansaq, Bakıda ilk elektrik stansiyası 1895-ci ildə Bayıl şossesi üzərindəki "Bakinski dok"da quraşdırılıb. Azərbaycan Respublikasının Dövlət Tarixi Arxivinin sənədlərində qeyd olunur ki, çərçayən alman istehsalı olan "Algemayne" sisteminin dinamo-maşınından verilirdi. 1903-cü ildə elektrik stansiyalarının sayı artıq 70-ə çatmışdı.

Digər bir mənbədə isə, qeyd olunur ki, Azərbaycanda elektroenergetikanın inkişafı tarixi XIX əsrdən başlayır. Belə ki, iddia olunur ki, ilk dəfə olaraq, 1897-ci ildə Bakının neft rayonunda Nobel qaradaşları tərəfindən qoyuluş gücü 550 kVt olan elektrik stansiyası inşa olundu ki, bu stansiyanın istehsal etdiyi elektrik enerjisi əsasən, istehsalatdakı tələbatın ödənilməsinə yönəldilmişdi.

Zorgenin atası Balaxanda kiçik elektrik stansiyasını satın aldı...

Bakı neft sənayesinin məşhur və böyük iş adamlarından biri olan Şəmsi Əsədullayev də limanın elektrifikasişına biganə qalmadı. O, şəxsi elektrik stansiyasına sahib oldu və ona xidmət üçün xaricdən mütəxəssislər dəvət etdi. Elektrik stansiyası sahibkarın Bakının mərkəzində yerləşən çoxmərtəbəli evinin işıqlandırılması üçün də xidmət göstərirdi.

Onun ardından mexaniki emalatxanalar sahibi, Almaniya vətəndaşı Zorge (5 oktyabr 1895-ci il tarixində Bakıda anadan olmuş əfsanəvi sovet kəşfiyyatçısı Rixard Zorgenin atası) Balaxandakı neft mədənlərindəki istehsal sahələrini işıqlandırmaq üçün kiçik elektrik stansiyası aldı. 1940-cı ildə respublikada fəaliyyətə olan elektrik stansiyalarının qoyuluş gücü 250 MVt-a, elektrik enerjisinin istehsalı isə 1,7 mlrd. kVt. saata çatdırıldı. 1941-ci ildə isə Azərbaycanda ilk 1 saylı Sumqayıt İEM istismara verildi. Respublikada su-enerji mənbələrindən məqsədyönlü istifadə sisteminə keçid isə, faktiki olaraq, Mingəçevir Su Qovşağının tikintisi ilə bağlıdır.

Alman hərbi əsirləri Mingəçevir SES-in tikintisində...

Kür çayının üzərində, Cənubi Qafqazda ən böyük su-elektrik stansiyası olan Mingəçevir Su Elektrik Stansiyası 1945-ci ildə tikilməyə başlandı. Bütün SSRİ üçün o zamanlar ən böyük elektrik enerji müəssisələrindən biri olaraq göstərilən Mingəçevir SES, ikinci Dünya müharibəsindən sonra sovet məkanında ən iri strateji layihələrdən biri sayılırdı. 1945-ci ildən başlayaraq, respublikanın müxtəlif rayonlarından Mingəçevir Su Elektrik Stansiyasının quraşdırılmasına böyük sayda insan cəlb olunub. Konkret olaraq, bu stansiyanın tikilməsində 20.000 insan iştirak edib. Ən maraqlısı odur ki, 1940-cı illərin sonlarına doğru 10.000-ə yaxın alman hərbi əsirləri də o zaman bu stansiyanın quraşdırılmasına cəlb edilib. Stansiya 1954-cü ildə tam gücü ilə işə salınıb. Bu stansiyanın işə salınması ilə respublikanın elektrik enerjisi təsərrüfatı üçün yeni mərhələ başlayıb. Bu, həm də respublika iqtisadiyyatında keyfiyyətə yeni bir səhifənin açılması demək idi.

1969-cu il: Elektrik enerjisi idxal edən Azərbaycan, 1982-ci ildə elektrik enerjisi ixracatçısına çevrildi!

1969-cu ildə Ümummilli Lider Heydər Əliyevin Azərbaycan rəhbərliyinə gəlişindən sonra respublikanın sosial-iqtisadi həyatının

mühüm sahələrindən biri olan elektrik enerjisi sisteminin sürətli inkişafını təmin etmək məqsədilə təxirəsalınmaz tədbirlər həyata keçirilmiş, bir çox irimiqyaslı layihələr reallaşdırılmışdır. Ümummilli Lider Heydər Əliyevin bilavasitə təşəbbüsü və rəhbərliyi ilə hələ ötən əsrin 70-ci illərinin əvvəllərindən başlayaraq respublikanın elektrik enerjisinə olan tələbatının yerli imkanlar hesabına ödənilməsinə yönəlmiş layihələrin həyata keçirilməsinə başlanılıb. Həmin dövrdə bir-birinin ardınca yeni elektrik stansiyalarının, yüksək gərginlikli elektrik veriliş xətlərinin və yarımstansiyaların inşa edilib istifadəyə verilməsi respublikanın sənaye potensialının artırılmasında mühüm addım oldu.

Ulu Öndər Heydər Əliyev bütün şüurlu həyatını və genişmiqyaslı fəaliyyətini Azərbaycanın tərəqqisinə, xalqın istək və arzularının gerçəkləşməsinə həsr edib. O, iki müxtəlif ictimai-siyasi quruluşda özünün liderlik istedadını sübuta yetirmiş, hər iki dövrdə respublikanı tənəzzül və böhrandan xilas edərək inkişaf yoluna çıxarmışdır.

Sovet dövründə Ulu Öndər Heydər Əliyevin siyasətinin əsas hədəfləri respublikada güclü iqtisadi potensial, hər bir sahədə milli kədr ehtiyatı yaratmaq, xalqı bugünkü müstəqilliyə hazırlamaq olub. Bu, sadəcə, danılmaz tarixi həqiqətdir! Elə bir həqiqət ki, qızıl hərflərlə tariximizə həkk olunub...

Ötən əsrin 70-ci illərinin sonlarında respublikanın elektrik stansiyaları 15,4 mlrd. kVt-saat elektrik enerjisi istehsal edirdi. Sürətli inkişafda olan iqtisadiyyatın durmadan artan tələbatı Azərbaycanı qonşu respublikalardan 3-3,5 mlrd. kVt-saat elektrik enerjisi idxal etmək məcburiyyətində qoyurdu. Bu çatışmazlığı aradan qaldırmaq üçün tez bir zamanda Şəmkir SES-in və "Azərbaycan" İstilik-Elektrik Stansiyasının (İES) inşasına başlamaq üçün Ulu Öndər Heydər Əliyev keçmiş SSRİ hökumətinin rəhbərləri ilə danışıqlar apararaq, bu stansiyaların tikintisinə razılıq almağa nail olmuşdur. Qırx il əvvəl tikilib istifadəyə verilmiş "Azərbaycan" İES, həmçinin, 1971-ci ildə inşa edilmiş "Araz" Su- Elektrik Stansiyası (SES), 1982-ci ildə istismara verilmiş "Şəmkir" SES indi də müstəqil dövlətimizin xidmətindədir.

Bir məsələyə, tarixi fakta diqqət edin: Əgər 1969-cu ildə Azərbaycan elektrik enerjisi idxal edən respublika idisə, 1982-ci ildə, artıq elektrik enerjisi ixracatçısına çevrilmişdi. Həmin dövrdə elektrik stansiyalarının inşası ilə yanaşı, elektrik şəbəkələri də sistemə inkişaf etdirilib, Azərbaycanın dayanıqlı enerji sistemi yaradılıb.

Bütün bunlar, sovet dövlətinin



ən güclü vaxtlarında əldə edilmiş misilsiz nailiyyətlər idi. Kremldə oturan bir sıra bədxahların min cür maneəsinə, məkrli addımlarına baxmayaraq, Ulu Öndər Heydər Əliyevin qətiyyəti və əzmkarlığı sayəsində Azərbaycan üçün önəmli olan işlər imza atıldı. Bu, sözün əsl mənasında, böyük fədakarlıq və vətənpərvərlik idi.

"Əsrin müqaviləsi" elektrik energetikası sektoruna necə təsir etdi?

Xüsusən, yeni neft strategiyasının həyata keçirilməsi, Xəzərdəki neft-qaz yataqlarının işlənməsi üzrə "Əsrin müqaviləsi"nin imzalanması, ölkəmizə beynəlxalq etimadın göstərilməsi və xarici sərmayələrin gəlməsi elektrik energetikası sektoruna təsirsiz qalmadı. Respublikanın sosial-iqtisadi dirçəlişində bu sektorun strateji əhəmiyyət daşıdığını yaxşı bilən Ulu Öndər Heydər Əliyevin təşəbbüsü ilə xarici sərmayələrin cəlb edilməsi nəticəsində, mövcud elektrik stansiyalarının yenidən qurulması və modernləşdirilməsi layihələri icra edildi, müstəqil dövlətimizin enerji təhlükəsizliyinin təmin edilməsi üçün zəruri tədbirlər müəyyənləşdirildi. İlk növbədə, köhnə elektrik stansiyalarının yenidən qurulması və yenilərinin inşa edilməsi ilə enerji sisteminin generasiya imkanları artırıldı. Hələ sovet hakimiyyəti dövründə inşasına başlanmış 150 MVt gücündə Yeni-kənd SES-in tikintisinin yekunlaşdırılması və istismara verilməsi, Bakı İEM-də 2 müasir qaz turbininin quraşdırılması və 107 MVt həcmində yeni generasiya gücünün yaradılması, 400 MVt gücündə "Şimal" ES-in inşa edilib işə salınması, məhz Ulu Öndər Heydər Əliyevin apardığı xarici siyasət sayəsində dünyanın qabaqcıl dövlətlərinin və beynəlxalq maliyyə qurumlarının Azərbaycana göstərdiyi dəstəyin nəticəsində mümkün oldu. İri beynəlxalq bankların kreditləri ilə yanaşı, dövlət büdcəsindən ayrılan maliyyə vəsaitləri hesabına elektrik enerjisi sektorunun maddi-texniki bazası yeniləşdirildi.

1993-2003-cü illərdə məqsədyönlü tədbirlərin həyata keçirilməsi nəticəsində enerji sistemin qarşısında duran bir çox məsələlər öz həllini tapmışdır. Ulu Öndər Heydər Əliyevin müstəqil Azərbaycana rəhbərliyi dövründə enerji sistemin dirçəldilməsi istiqamətində görülən işlər nəticəsində 700 MVt-dan artıq yeni generasiya gücü yaradılıb istifadəyə verilib.

2003-cü ildən sonra başlanan yeni inkişaf erası...

Möhkəm bünövrə üzərində qurulmuş Azərbaycan dövləti bu gün Cənab İlham Əliyevin rəhbərliyi ilə davamlı inkişaf yolundadır. Bu inkişafı təmin edən xalq-iqtidar birliyi. Ulu Öndərin başladığı işlər, bütün sahələrdə olduğu kimi, elektrik energetikası sektorunda da uğurla davam etdirilir. Cənab Prezident İlham Əliyevin təşəbbüsü və rəhbərliyi ilə son 15 ildə ölkə daxilində enerji təminatı əsaslı şəkildə yaxşılaşdırılıb, həmçinin, böyük infrastruktur layihələri icra edilib. Son 15 il ərzində 30-dan çox elektrik stansiyası tikilib, onların generasiya gücü isə, 3900 meqavata bərabərdir. Hazırkı ümumi generasiya gücümüz təqribən 6,5 min meqavat təşkil edir ki, onun da 3,9 min meqavatı 15 il ərzində yaradılıb və Azərbaycan elektrik enerjisinin idxal edən ölkədən ixrac edən ölkəyə çevrilib.

Bütün bu nailiyyətlər enerji sisteminə Prezident İlham Əliyevin təşəbbüsü və rəhbərliyi ilə başlanmış, müasir və innovativ texnologiyaların tətbiqi ilə əlamətdar olan, sürətli iqtisadi yüksəlişin tələbatını ödəməyə istiqamətlənmiş yeni inkişaf mərhələsinin diqqətəlayiq nəticələridir.

Mətləbəli Salahov

"Azərişiq" Açıq Səhmdar Cəmiyyəti və Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçün

11 oktyabr 2018-ci il

AXCP-dən "Milli Şura"ya sərt sözlər

Qurban Məmmədov yalnız özünü deyil, Əli Kərimlini də ifşa edib

İngiltərədə yaşayan Qurban Məmmədovun son vaxtlar təmsil olunduğu "Milli Şura" rəhbərliyi ilə qarşılıqlı anlaşmalar yaşaması, ilk olaraq, belə nəticəyə gəlməyə əsas verir ki, artıq illərdir davam edən daxili ziddiyyətlər açığa çıxmağa başlayıb. Söz yox ki, bunun əsas səbəblərindən biri maliyyə və şəxsi mənfəət üzərində gedən savaqlardır. Məhz bu amil radikal düşərgənin ifşa olunmasına səbəb olmaqdadır.

İstər Avropa ölkələrində "siyasi mühacir" adı altında var-gəl edənlər, istərsə də onların buradakı "liderləri". Artıq bu kimi cəhdlərin nəticə verməyəcəyini də yaxşı anlamağa başlayıblar. Həm cəmiyyət, həm də müxalifət düşərgəsində olan insanlar bu realığı dərk etməyə başlayıblar.

Gizlinləri açığa çıxaran qarşılıqlı kompromatlar

Misal üçün, "hüquq müdafiəçisi" olan "Milli Şura" üzvü Q.Məmmədovun artıq sosial şəbəkələrdə kifayət qədər izlənmiş videoyazısının ardınca, təmsil olunduğu qurumun aparıcı şəxsləri ona qarşı söyüş və təhqir kampaniyasına başlayıblar. Söz yox ki, başda AXCP sədri Ə.Kərimli və onun "söyüş qrupu" da daxil olmaqla, koordinasiya şurasının təmsilçiləri -

Gültəkin Hacıbəyli, Eldəniz Quliyev, Oqtay Güllaliyev və başqaları qarşı tərəfin ifşası istiqamətində fəaliyyət göstərirlər. Daha dəqiq desək, necə ki, Q.Məmmədov onları hakimiyyətə işləməkdə suçlayırsa, onlar da "arqument" olaraq, onun barəsində kompromatları ictimailəşdirirlər. Söyüş və təhqirlər isə qarşılıqlı və ünvanlı şəkildə istiqamətləndirilir.

Alternativ AXCP-dən maraqlı fikir: "Həmişəki kimi torbadan pişik yox, "Yurd" sədri çıxdı"

Bu arada, Ə.Kərimlinin dirijor çubuğu ilə idarə edilən "Milli Şura"da və orada baş verən hadisələr ətrafında alternativ Xalq Cəbhəsi Partiyası da münasibət bildirməyi unutmayıb. Ümumiyyətlə, qeyd edilənlərlə yanaşı, digər faktorlara



da toxunan alternativ AXCP rəhbərliyi maraqlı ittihamlarla çıxış edib. Məsələ ilə bağlı münasibət bildiren adıçəkilən partiyanın sədr müavini Ehtiram Mehdiyevə görə, artıq ənənəvi müxalifət oyunları gedir və yenə də birincilik və maliyyə savaşı bu oyunların tərkib hissəsinə çevrilib.

"Həmişəki kimi torbadan pişik yox, "Yurd" sədri çıxdı", deyərək AXCP sədrini nəzərdə tutan E.Mehdiyev, həmçinin, bildirib ki, guya qaçqın kimi gedib "qoca qitə"yə pənah aparana, oradakı dövlətlərin humanistliyinə ümid bağlayırlar: "Beləliklə də min oyundan çıxdınız. Özünü "demokratiya carçısı", "vicdan məbusu" və az qala seksual oriyentasiyasına görə "təqib və təzyiqlərə məruz qalan müxalifətçi" kimi göstərdiniz, bacardığınız qədər yalan danışmağa çalışdınız. Min əzab-əziyyətdən sonra özünü

bir "koma" tapa bildiniz. Sonra Bakıdakı həvadarlarınızdan güc alaraq, monitor arxasından hakimiyyətə qarşı müharibəyə başladınız. Şəxsi maraqlarınız və yalanlarınızla özünüzdən "qəhrəman" obrazı yaratdınız. Hərəniz bir video çəkib səhifələrdə günü yüz dollara reklama çıxartdınız. Az qala insanlar sizə "xilaskar" kimi baxırdılar. İndi də bir-birinizi qırırsınız. Bəs nə oldu sevdanız?"

Cəbhəçi funksioner: "Demokratiya" libasına bürünmüş "qəhrəmanlar" üçün siyasi mübarizə, sadəcə, şəxsi maraqlar və insan taleyi üzərində qurulub"

Alternativ AXCP-nin rəsmisi onu da bildirib ki, məhz Q.Məmmədovun məlum videoyazısından sonra "qəhrəmanlar"ın necə anti-qəhrəman olduğunu hamı gördü: "Onu da yaxşı gördük ki, Q.Məmmədov özü ilə yanaşı, "Milli Şura"ni və Ə.Kərimlini də ifşa etdi. Bütün bu faktlar, bir daha onu təsdiq edir ki, "demokratiya" libasına bürünmüş "qəhrəmanlar" üçün siyasi mübari-

zə, sadəcə, şəxsi maraqlar və insan taleyi üzərində qurulub".

Realıq: "İnanmıram ki, xalq sizin Avropadan xaosa, anarxiyaya bənzər bağirtularınıza inansın"

"İndi heç kim özünü qar kimi təmiz göstərməyə çalışmasın", deyərək qarşı tərəfə xitab edən alternativ AXCP-nin funksioneri ayrı-ayrılıqda adlar da çəkməyi unutmayıb: "İstər Qurban Məmmədov olsun, istər Vidadi İsgəndərli, yaxud Qənimət Zahid, Nahid Cəfərov, Məhəmməd Mirzəli və digərlərini, öz-ləri kimi, artıq cəmiyyət də yaxşı tanıdı. Onların qarşısına qoyulan əsas strateji xətt heç də vətənpərvərlik və dövlətçilik deyildi. Sadəcə və sadəcə. Şəxsi maraqlar idi. İnanmıram ki, xalq sizin Avropadan xaosa, anarxiyaya bənzər bağirtularınıza inansın".

Beləliklə, ictimai rəy tərəflərin bir-birlərinin ifşası istiqamətində apardıqları oyunlardan əsl həqiqəti görməyə başlayır və bu həqiqət realıqda dağıdıcı təfəkkürə malik olan ünsürlərin siyasi ölümü ilə nəticəsini tapacaq. Artıq bu faktlar açıq-aydın ortadadır.

Rövşən RƏSULOVA

Müxalifəti növbəti fəlakət gözləyir

"İlqar Məmmədov da, yəqin ki, bu faktordan istifadə etməklə gələn maliyyəyə tək sahib olmaq istəyəcək"

Son vaxtlar "REAL" partiyasının sədri İlqar Məmmədovla AXCP sədri Əli Kərimli arasında söz savaşının, bir-birinə ünvanan ittihamların olmasına baxmayaraq, ümumi müxalifətin birgə tədbirlərinin keçirilməsi təşəbbüsləri irəli sürülür. Bir-birinə düşmən kəsilən tərəflərin birgə tədbirlər keçirmələri inandırıcı görünməsə də, sosial şəbəkələrdəki cəbhəçi qrup üzvləri yaxın vaxtlarda İsa Qəmbər, Arif Hacı, Ə.Kərimli və İ.Məmmədovun iştirakı ilə toplantının keçiriləcəyini qeyd edirlər. Söhbət etdiyimiz müsahiblərimiz isə müxalifətin dağılıq və pərakəndə halda olmasında müstəsna rolları olan partiya liderlərinin bir araya gəlməsinin qeyri-mümkün olduğunu bildirdilər.

AMİP funksioneri Əli Orucov: "Belə siyasi fəaliyyət yolu tutan müxalifət dağılmalıdır"



Müxalifət düşərgəsində təmsil olunan həmin şəxslərin bir araya gəlmələri inandırıcı deyil. Çünki adları çəkilənlər tamam başqa-başqa siyasi xəttin və siyasi məktəbin yetimləridirlər. Hətta arala-

rında olan düşmənçiliyi, bir-birinə xoş olmayan münasibəti arxa plana keçirib masa arxasında otursalar belə, bu, uzun sürə bilməz. Çünki liderlər iddialıdırlar, bir-birinə güzəştə getmək, ümumi maraqlar naminə bir araya gəlmək istəmir. Belə siyasi fəaliyyət yolu tutan müxalifət dağılmalıdır, necə ki, biz bunu müxalifət düşərgəsində təmsil olunan partiyaların təmsalında görməkdəyik. Fakt budur ki, onların sosial bazaları da fərqlidir. Söz yox ki, müxaliflərarası düşmənçilikdən, qarşılıqlı yarılanaraq, öne çıxmaq istəyən qüvvələr ola bilər. Bu hal inandırıcı görünməsə də, hər halda, buna cəhd göstərənlər ola bilər.

Prezident Yanında QHT-lərə Dövlət Dəstəyi Şurasının üzvü, SİM İB-nin sədri Anar Xəlilov: "İlqar Məmmədovun Qərbdəki dayaqları buna icazə verməyəcək"



Dağıdıcı müxalifətin Avropaya siyasi mühacir adı ilə sığınan bir neçə üzvünün son vaxtlar baş verən hadisələr fonunda iflasa doğru yaxınlaşması bunları alternativ ideyalar axtarışına çıxarıb. Avropa məka-

caq mən, hesab edirəm ki, bunların birgə koalisiyası yaranmayacaq. İlqar Məmmədovun Qərbdəki dayaqları buna icazə verməyəcək. Çünki bunlar aldıqları maliyyə müqabilində heç bir QHT səviyyəsində də iş görə bilməmişlər. İ.Məmmədov da, yəqin ki, bu faktordan istifadə etməklə gələn maliyyəyə tək sahib olmaq istəyəcək. Bunların həmişə elə məqsədləri kimlənsə arasında yaranan konfliktlərdən öz məqsədləri üçün yararlanmaq olub. Təbii ki, İlqar Məmmədov və Əli Kərimli arasında da yaranan konflikt-dən tək Arif Hacı yox, digərləri də istifadə edəcək. Həm maliyyə qaynağı əldə etmək, həm də siyasi qazanc üçün. Bunlar arasında yalnız bir mübarizə gedir: nəyin bahasına olursa-olsun, qazanc əldə etmək anti-Azərbaycan qüvvələrin ayırdığı maliyyəyə nəzarət etmək.

GÜLYANƏ

BMT: son 20 ildə təbii fəlakətlər 1,3 milyon insanın həyatına son qoyub

Son 20 ildə dünyada baş verən təbii fəlakətlər 1,3 milyon insanın ölümünə səbəb olub və 2,9 trilyon dollardan çox maddi zərər vurub. AZƏRTAC xəbər verir ki, bu məlumatlar BMT-nin təbii fəlakətlərin təhlükəsinin azaldılması üzrə idarəsinin oktyabrın 10-da dərc edilmiş məruzəsində əksini tapıb. İdarənin məlumatına görə, 1998-ci ildən 2017-ci ilədək olan dövrdə təbii fəlakətlər səbəbindən dünya bazarlarının maliyyə itkiləri 251 faiz artıb. Kataklizlərdən zərər çəkmiş ölkələr 2 trilyon 908 milyard dollardan məhrum olublar. Təbii fəlakətlər ən çox ABŞ-a (994,8 milyard dollar), Çinə (492,2 milyard), Yaponiyaya (376,3 milyard) və Hindistana (79,5 milyard) ziyan vurub. Avropa ölkələri arasında daşqın, fırtına və zəlzələlər nəticəsində ən çox maddi itkiyə Almaniyaya (57,9 milyard dollar), İtaliyaya (56,6 milyard) və Fransa (48,3 milyard) məruz qalıb.

Ümumilikdə 20 il ərzində dünyada 7225 böyük təbii fəlakət baş verib və onların əksəriyyəti hava ilə bağlı olub. Həlak olan insanların yarısından çoxu həyatını zəlzələlər zamanı itirib. Daha 4,4 milyard nəfər isə kataklizlərdən müxtəlif şəkildə zərər çəkib - yaralanıb, evini itirib, məcburi köçkünə çevrilib, yaxud köməyə ehtiyac duyub.



Barselonada möhtəşəm məscid tikiləcək

Avropa və Asiyanın müsəlman icmalarının liderləri Barselonada böyük məscid inşa edilməsi barədə planları müzakirə ediblər. AZƏRTAC xəbər verir ki, Kataloniyanın paytaxtında Avropa Müsəlman Forumu keçirilib. Tədbirdə İtaliya, İspaniya, Fransa, İngiltərə, Serbiya, Polşa və Litvanın müsəlman birliklərinin nümayəndələri iştirak ediblər. İslam dinini müxtəlif aspektlərdə təmsil edən bu platforma, o cümlədən məscidlər tikintisi üzrə müxtəlif tədbirlər və layihələr həyata keçirir. Təşkilat Avropada



və Asiyada bir neçə ofis açmağı planlaşdırır. Həmin ofislərdən birincisi Barselonada yerləşəcək.

Təşkilatın rəhbərliyi bildirir ki, Kataloniya paytaxtında İspaniyanın ən böyük müsəlman icması cəmləşib, lakin İndiyə qədər bu şəhərdə birçə normal məscid də yoxdur. Barselonadakı ofis mədəni tədbirlər təşkil edilməsi, müxtəlif müəssisələr ilə qarşılıqlı fəaliyyət, ilk növbədə, miqrantların dəstəklənməsinə yönəlmiş sosial layihələrlə məşğul olacaq.

Avokadonu vegetarianlar da menyuya daxil edirlər

Arxeoloji faktlara görə, avokado eramızdan əvvəl III minillikdə yetişdirilib. Atstəklər onu auakatl-meşə yağ və ya alliqator armudu adlandırıblar. Bu bitkinin adı ilk dəfə ədəbiyyatda 1553-cü ildə ispan tarixçisi, keşiş Pedro Syes de Leonun "Perunun xronikası" əsərində aquakate şəklində işlənib.

Bir çox tropik və subtropik ölkələrdə yetişdirilən avokado ağacının məhsuldarlığı çox yüksəkdir və bir ağac təxminən 150-200 kiloqram məhsul verir. Meyvə olmasına baxmayaraq, çox vaxt onu tərəvəz hesab edirlər. Yetişişmiş avokado meyvələrinin uzunluğu 5 santimetrdən 20 santimetrə, çəkisi 50 qramdan 1,8 kiloqrama qədər olur. Yetişişmiş avokadonun ləti yaşıl və ya sarımtıl yaşıldır və onun tərkibində çoxlu yağ olur. Avokadonun yarpaq və toxumunun tərkibində persin adlanan fingisit toksin orqanizm üçün təhlükəlidir, orqanizmdə allergik reaksiya və həzm sistemində pozulma yarada bilər. Onun meyvəsinin süd verən analara verilməsi körpədə ishal törədir.

Avokado qocalma əleyhinə olan məhsullar sırasında liderlik edir. Onun tərkibində bitki yağı, E vitamini, bananda olduğundan daha yüksək kalium, qlütation və s. var. 100 qram avokadonun enerji dəyəri 245 kaloridir. Tərkibində ziyanlı yağlar və şəkərlər olmadığına görə pəhriz rasionuna daxil edilə bilər.

Kulinariyada avokadonun lətindən soyuq yeməklərin hazırlanmasında istifadə edilir. Vegetarianların menyusuna daxil olaraq ət və yumurtanı əvəz edir. Avokadonun quş ət, qırmızı balıq və kürü ilə yeyilməsi daha yaxşıdır. Ümumiyyətlə onu çiy halda yemək lazımdır, çünki tərkibindəki tinin maddəsi termiki emaldan sonra acı dad verir. Avokado çox tez qaraldığına görə təmizlənən kimi yeyilməli və ya salata qatılmalıdır.

Avokado bütün orqanlara yaxşı təsir göstərir. Yaddaşı möhkəmləndirir, ürək-damar xəstəliklərinin əmələ gəlmə səbəblərini azaldır, ürəyin düzgün işləməsinə təmin edir, su-duz mübadiləsini normalaşdırır, stressə qarşı müqaviməti artırır, arterial təzyiği aşağı salır, qanyaranmanı stumullaşdırır. Avokado həzm sistemi xəstəliklərində, xüsusən də qəbizliyin müalicəsində faydalı təsir göstərir. Avokadodan əldə edilən yağ ətriyyat sənayesində istifadə edilir. Fransada avokado yağı əsasında hazırlanan preparat sklerodermiya, paradontoz, artroz və Pecet xəstəliklərinin müalicəsində uğurlu tətbiq edilir.

ELAN

Azərbaycan Respublikası Vergilər Nazirliyi tərəfindən "Bakıyoltikinti" MMC-yə 02.08.2004-cü ildə verilmiş 1500083981 №-li VÖEN, Şəhadətnamə və Nizamnamə itdiyi üçün etibarsız sayılır. X X X

Azərbaycan Dövlət Pedaqoji Universitetinin Fiziki tərbiyə və çağırış hazırlıq ixtisası üzrə I kurs tələbəsi Qarayev Orxan Mərkəz oğlunun adına verilmiş tələbə bileti itdiyi üçün etibarsız sayılır. X X X

Azərbaycan Dövlət Pedaqoji Universitetinin Təhsildə sosial-psixoloji ixtisası üzrə III kurs tələbəsi Baykal Dünder Abdulnasirin adına verilmiş tələbə bileti itdiyi üçün etibarsız sayılır.

SƏS

Son səhifə

11 oktyabr

Şərəfli ömrün unudulmayacaq anları...

Hər bir varlığın sonu olduğu kimi, insanında son mənzilə köçdüyü bir gün olur. Belə bir gün Faiq Mirzəzadəni 43-cü payızında yaxaladı... Düşünməzdim ki, onun haqqında bu mövzuda yazmalı olacam. Kyokuşinkaykan tək idman növü deyil bu bir elmdir, fəlsəfədir, mənaiviyyatın təzahürü olan hərəkətlərin ifadəsidir. Kyokuşinkay döyüşünün məğzini belə izah etmək olar: "Güclü dəqiq zərbələrlə pis müdafiə olunan döyüşçülər qanına qəltan edilməlidir."



kay döyüşçüləri üçün etnik, dini, irqi ayrı seçkilik yaddır hamının hüququ bərabərdir.

Başqa sözlə, real döyüşdə güclü qalib gəlməli (mütləq həqiqət). Amansızlığına baxmayaraq bu məktəbində öz siması, öz qanunları var". Əslində kyokusinkaykan karate döyüş növü hərbcilər, hüquq mühafizə orqanları işçiləri üçün nəzərdə tutulub. Amma yaşıdan və cinsindən asılı olmayaraq hamı məşğul ola bilər. Hazırda Oyama məktəbinin bütün dünyada ən demokratik ideyalı "millonların karatesi" adlandırılır. Kyokuşin-

Faiq bu elmin, fəlsəfenin incəliklərinə varmış və həyatını kyokuşinkaykanla bağlamışdı. Bu elmin axtarışında o, Avropadan Çinə qədər yol fəth etmişdi. Kyokuşinkaykan karate sənətinin zirvəsinə yüksəlmək ona nəsih olmuşdur. F.Mirzəzadə üçüncü dan qara kəməri ustası idi. F.Mirzəzadə onlarla tələbə yetişdirmişdi. Faiqin məşqçiliyi altında bu sənətin sirlərinə yiyələnmək mənə də nəsih olub. İnsan sərbərlə dinləməsi, səmimi münasibəti ona xas olan xüsusiyyət

idi. Soyuq baxışlar, yuxarıdan aşağı baxan gözəllər, qəflətən adamın gözünün içinə zillənəndə üzə qonnan yumşaq təbəssüm, həmişə dik olan qamət... Bütün bunlarda bir mülayimlik var. Eyni zamanda həm özündən itələyən, həm də özünə çəkən. Faiq mənə həmişə bu obrazla asossasiya olunub. Ele insanlar var ki, missiyaları özlərindən qabaq doğulur, dünyaya həqiqəti bilərək - o həqiqət hər nədisə - və onu ötürmək üçün gəlirlər. Bəlkə Faiq Mirzəzadə də onlardan biridi?

Faiqdən danışırıq, təhsilindən, uğurlarından, müvəffəqiyyətlərindən, ailəsindən... Faiqin yoxluğunu hiss etmədən şəkillərinə baxırıq, üzündəki təbəssümü əbədi xatirələrə onun yalnız fiziki yoxluğunu hiss etdirir, yoxsa o burdadır, bizimlədir, bizə baxır və həmişəki kimi gülümsəyir. O, cismini gəldiyi torpağa, ruhunu əbədiyyətə, hər zərəcəyini bizə təslim etmişdi. Faiqin dostları, həmkarları, çoxsaylı tələbələri adından ailəsinə və yaxınlarına Allahdan səbr diləyirik! Allah rəhmət eləsin.

Vüqar KƏRİMLİ
Kulturologiya üzrə fəlsəfə doktoru

"Qarabağ"ın "Vorskla" və "Spotinq" ilə oyunlarına biletlər satışa çıxarılıb

Ağdamın "Qarabağ" futbol klubunun UEFA Avropa Liqasının qrup mərhələsinin üçüncü və dördüncü turunda Ukraynanın "Vorskla" və Portuqaliyanın "Sportinq" komandaları ilə Bakıda keçirəcəyi oyunların biletləri satışa çıxarılıb. AZƏRTAC xəbər verir ki, ilk öncə Ağdam təmsilçisi oktyabrın 25-də "E" qrupunun üçüncü turunda Bakı Olimpiya stadionunda Ukrayna təmsilçisi ilə qarşılaşacaq. Noyabrın 29-da isə Qurban Qurbanovun yetirmələri Portuqaliyanın "Sportinq" klubunu qəbul edəcək. Biletlərin qiymətləri sektorlara uyğun olaraq 1, 2, 3, 5 və 10 manat arasında dəyişir. VIP biletlər isə alıcılara 50 manata təklif olunur. Biletlərin "qara bazar"a çıxarılmasının qarşısının alınması üçün onları ilkin mərhələdə iki satış məntəqəsindən - "Qarabağ" futbol klubunun fan-mağazalarından və Tofiq Bəhramov adına Respublika Stadionunun kassalarından, həmçinin "iticket.az" saytıdan əldə etmək mümkündür. Biletləri əldə edərkən şəxsiyyət vəsiqəsi təqdim olunmalıdır. Ətraflı məlumatla iticket.az saytıdan tanış olmaq mümkündür.

"Everton" Cenk Tosunla yolları ayıra bilər

"Everton" hücumçusu Cenk Tosunla yolları ayıra bilər. SiAnın məlumatına görə, bu barədə "Daily Mirror" xəbər yayıb. Nəşr iddia edir ki, Liverpool təmsilçisi qış transfer pəncərəsində Türkiyə millisinin üzvünü göndərmək istəyir. Cenk "Beşiktaş"a icarəyə veriləcək. Klubun baş məşqçisi Marko Silva 27 yaşlı forvardın performansından məmnun deyil. Qeyd edək ki, "Everton" ilin əvvəlində Tosunu 24+4 milyon avroya "Beşiktaş"dan transfer etmişdi. Türkiyəli hücumçu cari mövsüm Premier Liqada 8 oyuna (471 dəqiqə) 1 qol vurub.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri, Üzeyir Hacıbəyov küçəsi, 66.

Şəhadətnamə: № 022492
http://www.ses-news.az
http://www.sesqazeti.az
E-mail: ses@sia.az
Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir. "Azərbaycan" nəşriyyatında çap olunur. Qəzetdə AzərTAc, SiA və AZADINFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500